

7,44,686.75 करोड़ रुपए की बढ़ोतरी हुई। आज बीएसई पर लिस्ट कुल 5604 कंपनियों का मार्केट कैप 7,44,686.75 करोड़ रुपये बढ़कर 3,93,04,041.75 करोड़ रुपए हो गया, जो मंगलवार को 3,85,59,355.00 करोड़ रुपए था। दूसरी ओर, बुधवार को बीएसई की टॉप 10 कंपनियों का मार्केट कैप भी बढ़कर 8,87,715.15 करोड़ रुपए हो गया। (विस्तृत बिजनेस पेज पर...)

राज्य मानवधिकार आयोग द्वारा आयोजित 15 दिवसीय इंटरर्शिप का हुआ समापन



जागरूक टाइम्स संवाददाता
जयपुर। विधि विद्यार्थियों के लिए राजस्थान राज्य मानवधिकार आयोग द्वारा 12 फरवरी से प्रारम्भ 15 दिवसीय इंटरर्शिप कार्यक्रम का बुधवार को शासन सचिवालय में समापन हुआ। समापन समारोह की अध्यक्षता आयोग के सदस्य न्यायाधिपति रामचंद्र सिंह झाला ने की। इस अवसर पर आयोग के सदस्य श्री अशोक कुमार गुप्ता, अतिरिक्त पुलिस महानिदेशक पुलिस सुप्रीम विश्वास, रजिस्ट्रार संजय कुमार उपस्थित रहे।

न्यायाधिपति झाला ने इस अवसर पर मौजूद विधि विद्यार्थियों को संबोधित करते हुए कहा कि विधि के विद्यार्थी जब वकील बनें तो गरीबों की सेवा को प्राथमिकता दें व जीवन में बड़े लक्ष्य और उद्देश्य को लेकर चलना चाहिए। जस्टिस झाला ने सफलतापूर्वक प्रशिक्षण कार्यक्रम आयोजित करवाने के लिए एडीजी और उनकी टीम को बधाई दी तथा प्रतिभागियों का धन्यवाद

दते हुए उनके उज्ज्वल भविष्य की कामना की। कार्यक्रम में इस अवसर पर अतिरिक्त पुलिस महानिदेशक सुप्रीम विश्वास ने विधि विद्यार्थियों को संबोधित करते हुए जेल में विचाराधीन एवं सजा काट रहे कैदियों के साथ जातिगत आधार पर हो रहे असमान व्यवहार एवं कार्य विभाजन की अमानवीयता को रोकने के संबंध में माननीय उच्चतम न्यायालय के द्वारा दिए गए निर्णय की महत्वपूर्ण जानकारी दी।

उल्लेखनीय है कि राष्ट्रीय स्तरीय इंटरर्शिप कार्यक्रम 12 फरवरी से 5 मार्च तक चला। इस इंटरर्शिप कार्यक्रम में राजस्थान, उत्तर प्रदेश, गुजरात, बिहार, महाराष्ट्र, हरियाणा राज्यों के विभिन्न विश्वविद्यालय व महाविद्यालयों के विधि संकाय के विधि विद्यार्थी शामिल हुए। इन्हें आयोग के निर्धारित मापदंड के आधार पर इस कार्यक्रम का हिस्सा बनाया गया। इंटरर्शिप में आर्टिफिशियल इंटेलिजेंस, फॉरेंसिक साइंस, क्रिमिनल जस्टिस, एंटी डोपिंग, साइबर क्राइम,

मानसिक स्वास्थ्य आदि विभिन्न समसामयिक विषयों को शामिल किया गया। कुल 32 विषय विशेषज्ञों ने व्याख्यान दिए जिसमें विशेष उल्लेखनीय है कि भारत के दो रेमन मैगसेसे पुरस्कार प्राप्त करने वाले सामाजिक कार्यकर्ता अरुणा रॉय ने सूचना का अधिकार, मनरेगा आदि विषयों पर एवं बेजवाड़ा विलसन ने मैनुअल स्कैवेंजिंग पर व्याख्यान दिये।

समापन कार्यक्रम में इंटरर्शिप में आये विद्यार्थियों को तीन ग्रुप में विभाजित कर उनसे अलग-अलग विषयों पर प्रोजेक्ट प्रेजेंटेशन लिया गया और उनमें से विजेता का चयन भी किया गया। कार्यक्रम के अध्यक्ष मानवाधिकार आयोग के सदस्य न्यायाधिपति आर सी झाला ने विजेता प्रतिभागियों को पुरस्कार दिए तथा शामिल सभी विधि के विद्यार्थियों को सॉर्टिफिकेट प्रदान किए। कार्यक्रम को कार्डिनैट एवं संचालन डॉ संस्था यादव, अतिरिक्त पुलिस अधीक्षक, आयोग के द्वारा किया गया।

महिला दिवस पर ‘नारी तू नारायणी’-संस्कृति रक्षा यात्रा 8 मार्च को

जागरूक टाइम्स संवाददाता
जयपुर। अंतरराष्ट्रीय महिला दिवस के अवसर पर संत श्री आशारामजी आश्रम व श्री योग वेदांत समिति के बैनर तले ‘नारी तू नारायणी’-संस्कृति रक्षा यात्रा 8 मार्च को दोपहर 3 बजे राजपार्क के श्रीसाई बाबा मंदिर से निकाली जाएगी। इस संस्कृति रक्षा यात्रा में करीब 1 हजार के आसपास महिलाएं शामिल होंगी। संत श्री आशारामजी गुरुकुल, जयपुर की डायरेक्टर सुकेशिनी अरावला ने बताया कि यह संस्कृति रक्षा यात्रा राजपार्क के श्रीसाई बाबा मंदिर से शुरू होकर शांति पथ,बर्फ खाना रोड,पंचवटी सर्किल, राजा पार्क से गोविंद मार्ग से त्रिमूर्ति सर्किल होती हुई अलबर्ट हॉल आकर समाप्त होगी। नारी सम्मान व संस्कृति का अहसास कराती सजीव झांकियां जैसे दुर्गा माता, सीता मैया रानी झारसी लक्ष्मी बाई,मीरा बाई भक्त शबरी,मदालसा रानी आदि की झांकियां सजेगी। ये सभी झांकी रथों में चलेगी।

14 बीघा भूमि पर तीन अवैध कॉलोनियों को पूर्णतः किया ध्वस्त

जागरूक टाइम्स संवाददाता
जयपुर। जयपुर विकास प्राधिकरण द्वारा जोन-5 में देवीनगर के भूखण्ड संख्या-30, 35, 36 में जेडीए की बिना अनुमति व स्वीकृति के तीनों भूखण्डों को मिलाकर व्यवसायिक प्रयोजनार्थ किये गये अवैध निर्माण की नियमानुसार पुख्ता सीलिंग की कार्यवाही गई। जोन-9 में विज्ञान नगर के भूखण्ड संख्या ए-63 में किये गये अवैध निर्माण को ध्वस्त किया गया। साथ ही जोन-11 में निजी खातेदारी की करीब 14 बीघा कृषि भूमि पर 03 नवीन अवैध कॉलोनियों को पूर्णतः ध्वस्त किया गया।

महानिरीक्षक पुलिस कैलाश चन्द्र विशनोई ने बताया कि जोन-05 के क्षेत्राधिकार में अवस्थित देवी नगर के भूखण्ड संख्या-30, 35, 36 में जेडीए की बिना अनुमति व स्वीकृति के तीनों भूखण्डों को मिलाकर व्यवसायिक प्रयोजनार्थ टिनशेडनुमा अवैध निर्माण किये जाने पर निर्माणकर्ता को धारा 32, 33 जेडीए एक्ट के तहत नोटिस

जारी कर अवैध निर्माण हटाने हेतु पाबंद किया गया था। परन्तु निर्माणकर्ता द्वारा अवैध निर्माण नहीं हटाने पर सक्षम स्तर से स्वीकृति प्राप्त कर धारा 34(क) का नोटिस जारी कर बुधवार 5 मार्च, 2025 को उक्त अवैध निर्माण के प्रवेश द्वारों इत्यादि को उपायुक्त जोन-05 की इंजीनियरिंग शाखा की मदद से ईंटों की दीवारों से चुनवाकर गेटों पर ताला सील चपटी लगाकर नियमानुसार पुख्ता सीलिंग की कार्यवाही की गई। जोन-09 के क्षेत्राधिकार में अवस्थित विज्ञान नगर के भूखण्ड संख्या ए-63 में पिलर खंडे कर अवैध निर्माण किये जाने की सूचना प्राप्त होने पर आज जोन-09 के राजस्व व तकनीकी स्टॉफ की निशादेही पर प्रवर्तन दस्ते द्वारा जेसीबी मशीन व मजदूरों की सहायता से अवैध निर्माण को ध्वस्त किया गया।

जेडीए द्वारा जोन-11 के क्षेत्राधिकार में अवस्थित ग्राम कपूरवाला तह. सांगानेर, जिला जयपुर में करीब 4 बीघा निजी

मुख्यमंत्री से सिख समुदाय के प्रतिनिधिमण्डल ने की मुलाकात

छात्रावास के लिए भूमि आवंटन की घोषणा के लिए जताया आभार



जागरूक टाइम्स संवाददाता
जयपुर। मुख्यमंत्री भजनलाल शर्मा से मंगलवार को सिख समुदाय के प्रतिनिधिमण्डल ने मुख्यमंत्री निवास पर मुलाकात की। प्रतिनिधिमण्डल के सदस्यों ने राज्य सरकार द्वारा गुरु गोबिंद सिंह जी के साहिबजादों के नाम पर

जयपुर में छात्रावास हेतु भूमि आवंटन की घोषणा के लिए मुख्यमंत्री शर्मा का आभार जताया। उन्होंने मुख्यमंत्री का अभिनन्दन करते हुएउन्होंने गुरु गोबिंद सिंह एवं साहिबजादों की तस्वीर एवं शौर्य का प्रतीक तलवार भेंट की। शर्मा ने कहा कि गुरु गोबिंद

सिंह जी और उनके साहिबजादों की बहादुरी और आदर्श हम सभी के लिए प्रेरणा स्रोत है। वीर साहिबजादों के शौर्य की याद दिलाने के लिए प्रधानमंत्री नरेंद्र मोदी ने 26 दिसम्बर को देशभर में वीर बाल दिवस के तौर पर मनाने की घोषणा की थी। इस अवसर

भगवान के परम भवत थे प्रहलादः मनोज महाराज

जयपुर। श्री साईनाथ सेवा धाम समिति के तत्वावधान में स्व. सावित्री देवी धर्मपत्नी स्व. गोपालदास चंदनानी की पुण्यस्मृति में राजापार्क, सिंधी कॉलोनी स्थित स्वामी सर्वनाथ पार्क स्थित साई महल में चल रही भगवत कथा के तीसरे दिन मंगलवार को व्यासपीठ से आए मनोज महाराज ने कहा कि भक्त के भाव को, अपने इष्ट के प्रति भक्त की आस्था को केवल प्रभु ही समझ सकते हैं, इसीलिए जीव को अपना दुःख संसार के सामने नहीं केवल प्रभु के सामने ही प्रकट करना चाहिए। भक्त प्रह्लाद प्रसंग पर बोलते हुए महाराजजी ने कहा कि हम सभी के लिए भक्त प्रह्लाद का जीवन प्रेरणादायी है। सभी को भक्त प्रह्लाद जैसी भाँति करनी चाहिए। भगवान का परम भक्त प्रह्लाद, जिसे कि पिता हिरण्यकशिपु के द्वारा अति भयंकर कर दिए गए परन्तु प्रह्लाद हर जगह अपने प्रभु का ही दर्शन करते थे।

आम सूचना

में होरा लाल नवग्रह पुनः श्री प्रेम प्रकाश नवग्रह जाति नवग्रह विचार्य भिन्न नगर कुम्भार सिटी जिला डीडरदर-कुम्भार नगरका का हू जो कि नवग्रहपुनः बनाने करवा हू कि मेरी पुत्री पुनः जो कि नवग्रह 8 में अवस्थित करती है। यह कि मेरी पुत्री पुनः के विचार्य के दस्तवेज में पिता का नाम हीरालाल (HEERALAL) अर्थात है जो कि हिन्दी भूकल्या से जलान करवा हो गया है। यह कि मेरी पुत्री पुनः के विचार्य के दस्तवेज में पिता का नाम हीरालाल (HEERALAL) के स्थान पर होया लाल नवग्रह (HEERA LAL NAYAK) करवा करवाया जावा हू जो कि सही एवं सत्य है। यह कि भविष्य में इन नवग्रहों में कोई भी विचार्य होता है तो इसकी समस्त किम्मेदारी मेरी स्वयं की होगी।

► शिक्षावृत्ति में लिप्त लोगों के गुणवत्तापूर्ण पुनर्वास, रोजगार एवं बच्चों को शिक्षा से जोड़ने के लिए हर संभव प्रयास हों सुनिश्चित

जयपुर की गौरवशाली छवि के साथ नहीं होगा किसी भी कीमत पर समझौता: डॉ. जितेन्द्र सोनी

जागरूक टाइम्स संवाददाता
जयपुर। जयपुर की गौरवशाली परंपरा एवं छवि धूमिल ना हो इसके लिए शिक्षावृत्ति में लिप्त व्यक्तियों का गुणवत्तापूर्ण पुनर्वास सुनिश्चित किया जाएगा। जिला कलक्टर डॉ. जितेन्द्र कुमार सोनी ने जिले को शिक्षावृत्ति मुक्त बनाने के लिए विभागीय अधिकारियों को आपसी सहयोग एवं समन्वय से हर संभव प्रयास करने के निर्देश दिये हैं। जिला कलक्टर ने बुधवार को कलेक्ट्रेट में शिक्षावृत्ति में लिप्त व्यक्तियों के पुनर्वास को लेकर बैठक ली। उन्होंने शिक्षावृत्ति में लिप्त लोगों का प्रभावी पुनर्वास सुनिश्चित करने के लिए निर्देशित किया ताकि ऐसे व्यक्ति शिक्षावृत्ति को छोड़कर, अपने कौशल और मेहनत के दम पर सम्मानजनक जीवन शुरू करें। साथ ही उन्होंने पुलिस एवं



यातायात पुलिस के अधिकारियों को शिक्षावृत्ति में लिप्त व्यक्तियों की सूचना देकर रेस्क्यू में सहयोग प्रदान करने साथ ही आपराधिक गतिविधियों में लिप्त ऐसे व्यक्तियों के विरुद्ध निरोधामुक्त एवं कठोर कानूनी कार्यवाही करने के लिए निर्देशित किया गया। वहीं, नगर निगम के अधिकारियों को चिन्हित पुनर्वास करने के मुख्य जनसम्पर्क शौचालयों की मरम्मत, पुनर्वास गृहों में शिक्षावृत्ति में लिप्त लोगों के लिए आधारभूत सेवाओं की

व्यवस्था करने, चिन्हित पुनर्वास गृहों को अन्नपूर्णा रसोई योजना से लिंक करते हुए योजना के माध्यम से पर्याप्त मात्रा में भोजन की व्यवस्था सुनिश्चित करने के साथ-साथ उन्हें कौशल प्रशिक्षण प्रदान कर रोजगार एवं स्वरोजगार उपलब्ध कराने के निर्देश दिये। चिकित्सा विभाग के अधिकारियों को शिक्षावृत्ति में लिप्त व्यक्तियों के स्वास्थ्य की जांच कर उपचार करने, चिन्हित पुनर्वास गृहों में चिकित्सा एवं जांच सुविधा

दिलाने, बाल कल्याण समिति के समक्ष पेश कर विभागीय गृहों में प्रवेश दिलवाने के निर्देश दिये गए। उन्होंने सामाजिक न्याय एवं अधिकारिता के अधिकारियों को पुलिस एवं स्वयं सेवी संस्थाओं एवं अन्य विभागों से समन्वय एवं सामंजस्य स्थापित कर शिक्षावृत्ति में लिप्त व्यक्तियों को सर्वे उपरान्त चिन्हित कर पात्रता अनुसार बाल गृह, महिला गृह, मानसिक विमर्दित गृह, वृद्धाश्रम अथवा पुनर्वास गृह आदि में प्रवेश दिलाकर देखभाल करवाने, स्वयं सेवी संस्थाओं के माध्यम से शिक्षावृत्ति में लिप्त चिन्हित व्यक्तियों के आधार कार्ड/जनाधार कार्ड आदि तैयार कर प्राथमिकता से सामाजिक सुरक्षा योजनाओं से जोड़ने के लिए निर्देश दिये गए। जिला कलक्टर ने राजस्थान कौशल एवं आजीविका विकास

निगम के अधिकारियों को सामाजिक न्याय एवं अधिकारिता विभाग द्वारा चिन्हित शिक्षावृत्ति में लिप्त व्यक्तियों की सूची के अनुसार बैठ बनाकर आवासीय प्रशिक्षण कार्यक्रम आयोजित करने, प्रशिक्षित व्यक्तियों को विभागों द्वारा संचालित एवं बैंकों द्वारा उपलब्ध ऋण अथवा अनुदान एवं अन्य योजनाओं से जोड़कर नियोजित करने के साथ-साथ फॉलो अप कार्यक्रम के द्वारा उनके पुनर्वास को सुनिश्चित करने के निर्देश दिये गए। बैठक में मानव सेवा संस्थान, मेरी पहल संस्था, सक्षम सामाजिक उत्थान एवं विकास संस्थान, सुजस सांस्कृतिक सेवा संस्थान के पदाधिकारियों को चर्चनित आश्रय स्थल पर विभागीय निर्देशों से अनुसार आवश्यक व्यवस्था तथा परामर्श सेवाएँ सुनिश्चित कराने के लिए निर्देशित किया गया।

जागरूक टाइम्स

संपर्क करें

विज्ञापन देने के लिए

+91-9819170710

+91-9587022840

+91-8696111716

प्रति के लिए

9057203837

कार्यालय :- 0141-2743001

Email :- jtjaipur@gmail.com

होली पर्व पर यात्रियों की सुविधा हेतु स्पेशल रेलसेवाओं का संचालन

जयपुर। रेलवे प्रशासन द्वारा होली पर्व पर अतिरिक्त यात्री यातायात को ध्यान में रखते हुए यात्रियों की सुविधा हेतु जोधपुर-गोरखपुर-जोधपुर व बीकानेर-बान्द्रा टर्मिनस-बीकानेर स्पेशल रेलसेवाओं का संचालन किया जा रहा है। उत्तर पश्चिम रेलवे के मुख्य जनसम्पर्क अधिकारी कैप्टन शशि किरण के अनुसार गाड़ी संख्या 04829, जोधपुर-गोरखपुर साप्ताहिक स्पेशल 6 से 27 मार्च, 2025 तक (4 ट्रिप) जोधपुर से प्रत्येक गुरुवार को 16.15 बजे रवाना होकर शुक्रवार को 20.50 बजे गोरखपुर पहुंचेगी। इसी प्रकार गाड़ी संख्या 04830, गोरखपुर-जोधपुर साप्ताहिक स्पेशल 7 से 28 मार्च, 2025 तक (4 ट्रिप) गोरखपुर से प्रत्येक शुक्रवार को 23.25 बजे रवाना होकर रविवार को 03.00 बजे जोधपुर

पहुंचेगी। इस गाड़ी में 2 सैकण्ड एसी, 4 थर्ड एसी, 6 द्वितीय शयनयान, 4 साधारण श्रेणी, 2 गाई डिब्बों सहित कुल 18 डिब्बें होंगे। गाड़ी संख्या 04713, बीकानेर-बान्द्रा टर्मिनस स्पेशल रेलसेवा 6 से 27 मार्च, 2025 तक (4 ट्रिप) बीकानेर से प्रत्येक गुरुवार को 15.00 बजे रवाना होकर शुक्रवार को 13.40 बजे बान्द्रा टर्मिनस पहुंचेगी। इसी प्रकार गाड़ी संख्या 04714, बान्द्रा टर्मिनस-बीकानेर स्पेशल रेलसेवा 7 से 28 मार्च, 2025 तक (4 ट्रिप) बान्द्रा टर्मिनस से प्रत्येक शुक्रवार को 16.00 बजे रवाना होकर शनिवार को 14.30 बजे बीकानेर पहुंचेगी। इस रेलसेवा में 2 सैकण्ड एसी, 5 थर्ड एसी, 8 द्वितीय शयनयान, 4 द्वितीय साधारण व 2 गाई डिब्बों सहित कुल 21 डिब्बे होंगे।

नगर निगम ग्रेटर सतर्कता शाखा की टीम ने कार्टवाइ कर 5 केन्टर सामान जव्त किया

जागरूक टाइम्स संवाददाता
जयपुर। नगर निगम ग्रेटर आयुक्त रुकमणि रियाड़ के निर्देशानुसार उपायुक्त सतर्कता अजय कुमार शर्मा के नेतृत्व में बुधवार को सतर्कता शाखा की टीम द्वारा नगर निगम जयपुर ग्रेटर के क्षेत्राधिकार में एसएमएस अस्पताल, ट्रोमा सेंटर, बांगड, जेके लोन, रामनिवास बाग, गणेश मन्दिर, जेएलएन मार्ग, कुम्भा मार्ग, इण्डिया गेट से अस्थाई अतिक्रमण को करने वालों के विरुद्ध 06 केन्टर सामान जव्त किया गया। उपायुक्त सतर्कता अजय कुमार ने बताया कि नगर निगम ग्रेटर क्षेत्राधिकार में एसएमएस अस्पताल, ट्रोमा सेंटर, बांगड जेके लोन, रामनिवास बाग, गणेश मन्दिर, जेएलएन मार्ग, कुम्भा मार्ग इण्डिया गेट से अस्थाई अतिक्रमण हटवाया गया। कारवाइ के दौरान 5 केन्टर सामान जव्त कर गोदाम में भिजवाया गया। सतर्कता टीम द्वारा मौके पर समझाईश करने हुए मौखिक पाबंद करवाया कि भविष्य में अस्थाई अतिक्रमण समय से हटा ले अन्यथा नगर निगम जयपुर ग्रेटर के क्षेत्राधिकार में अवैध अतिक्रमण करने वालों के विरुद्ध भारी वालन या प्रभावी कार्यवाही अमल में लाई जायेगी।

OFFICE OF THE EXECUTIVE ENGINEER P.H.E.D. DN. SOJAT CITY

E-mail:- cephedsojat@yahoo.com, Ph. No. 02960-222148, Fax No.: 02960-222148

No. PHE/TAN/NIT/2024-25/5054-67

Date :- 26.02.2025

निविदा सूचना संख्या : 125/2024-25

राजस्थान के राज्यपाल की और से विभिन्न कार्यों के लिए उपायुक्त श्रेणी में जन स्वास्थ्य अभियांत्रिक विभाग राज्यपाल में पंजीकृत सर्वेक्षकों एवं राज्य सरकार/केन्द्र सरकार के अधिकृत सांगठनिक/व्यक्तिगत लोक निर्माण/ड्राफ्ट एवं दूर संचार विभाग/रेलवे इत्यादि में पंजीकृत सर्वेक्षकों जो कि राजस्थान सरकार के पंजीकृत सर्वेक्षकों के समक्ष हों से निर्धारित प्रपत्र में ई-टेंडरिंग प्रक्रिया द्वारा ऑनलाईन निविदाएं प्राप्त करने हेतु आमंत्रित की जाती है। निविदा से संबंधित वेबसाइट <http://sppp.raajasthan.gov.in> NIB Code No. PHE2425A4889 and UBN No. PHE2425WSOB10635 पर देखा जा सकता है।

(Monu Kumar Meena)

EXECUTIVE ENGINEER

DIPR/C/2932/2025

P.H.E.D. DN. SOJAT CITY

कार्यालय अधिशाषी अभियन्ता जन स्वास्थ्य अभियांत्रिक विभाग, खण्ड फालना

E mail :- cephedfalna@yahoo.com, Ph.-: 02938-233684

--: अल्पकालीन ई-निविदा सूचना 148-152/2024-25 :-

राजस्थान के सरकार के राज्यपाल की और से निम्नलिखित कार्यों हेतु सार्वजनिक निर्माण विभाग, जन स्वास्थ्य अभियांत्रिकी विभाग एवं अन्य मान्यता प्राप्त ठेकेदारों से मोहरबन्द निविदाएं आमंत्रित की जाती है। निविदा दिनांक 07.03.2025 को मध्यह्न परचावू 2.00 बजे तक ऑनलाईन बेची जाकर, उसी दिनांक को मध्यह्न परचावू 2.00 बजे तक ऑनलाईन प्राप्त की जाकर उसी दिन मध्यह्न परचावू 03.30 बजे तक उपस्थित ठेकेदारों या उनके अधिकृत प्रतिनिधियों के समक्ष ऑनलाईन खोली जाने की कार्यवाही की जायेगी। धरोहर राशि फालना में देय किसी भी बैंक के ई-ग्रास चालान के रूप में स्वीकार्य होगी। उक्त निविदा की नियम व शर्तें <http://sppp.raajasthan.gov.in> एवं <http://eproc.raajasthan.gov.in> पर देखा जा सकता है। शर्तें - 1. निविदा को बिना कारण बताये निरस्त करने का अधिकार निम्न हस्ताक्षरकर्ता के पास होगा। 2. निविदा बेचने एवं प्राप्ति के दिन यदि राजकीय अवकाश होगा तो निविदा दूसरे दिन बेची व प्राप्त की जायेगी।

NIT/UBN No.	NIT/UBN No.	NIT/UBN No.
148. PHE2425WSOB10722	149. PHE2425WSOB10723	150. PHE2425WSOB10726
151. PHE2425WSOB10727	152. PHE2425WSOB10729	(महेन्द्र सिंह राठौड़)

अधिशाषी अभियन्ता

DIPR/C/2878/2025

जन. स्वा. अधि. विभाग, खण्ड फालना

OFFICE OF THE EXECUTIVE ENGINEER PHED CITY DIVISION BARMER

Phone No. 02982-220610

N.O.E./PHED/BAM/2024-2025/5296-5314

E-mail. eecity01@gmail.com

DATE/21.02.2025

NIT NO. 2024-25/102 to 104

NIB NO. PHE2425A4773

Online tenders are invited on behalf of the Governor of Rajasthan for the following works from enlisted contractors with the PHED Rajasthan and meeting eligibility criteria, Contractors enlisted with other Departments of Government of Rajasthan and enlisted with (CPWD/Postal, Telecom, Railway, MES, other state Govt. / Central Govt. undertaking/ organizations equivalent in Rajasthan meeting eligibility criteria may apply after giving prescribed Earnest Money. The tender documents can be downloaded from the web site <http://eproc.raajasthan.gov.in>. Details of this tender notification and pre-qualification criteria can also be seen in NIT exhibited on web site. www.dipronline.org&www.sppp.raajasthan.gov.in

NIT No.	UBN No.	Name of Work	Estimated Cost (Rs. in Lacs)	Earnest Money (Rs. in Rs.)	Tender Fees	Time Period
2024-25/102	PHE2425 WSR10330	Maintenance of Tube Well/Open Well/ Single Phase Tube Well under Rural Sub Dn. I Barmer	40.00	80000.00	500.00	12 Month
2024-25/103	PHE2425 WSR10332	Maintenance of Tube Well/Open Well/ Single Phase Tube Well under Rural Sub Dn. II Barmer	30.00	60000.00	500.00	12 Month
2024-25/104	PHE2425 WSR10332	Maintenance of Tube Well/Open Well/ Single Phase Tube Well under City Sub Dn. Pro. Barmer	20.00	40000.00	500.00	12 Month

Last Date & time of online submission of tender document-05.03.2025 up to 6.00 PM

Last Date & time of physical submission of document at- 06.03.2025 up to 11.00 AM

Date & time of opening of technical bid- 06.03.2025-11.00 AM

Date & time of opening of Financial bid- To be intimated online

(Bijendra Prasad Meena)

Executive Engineer

PHED City Dn.. Barmer

DIPR/C/2906/2025

भाजपा प्रदेशाध्यक्ष राठौड़ पहुंचे पाली, भाजपा कार्यकर्ताओं ने किया स्वागत

जागरूक टाइम्स संवाददाता

पाली। लगातार दूसरी बार भाजपा प्रदेशाध्यक्ष सुने जाने के बाद मदन राठौड़ के पहली बार पाली पहुंचने पर जिलाध्यक्ष सुनील भंडारी व भाजपा नेता नरेश ओझा के नेतृत्व में कार्यकर्ताओं ने उत्साह से स्वागत किया। उत्साहित कार्यकर्ताओं ने इक्यावन किलो की माला पहनाई। स्वागत के दौरान जिलाध्यक्ष सुनील भंडारी ने शहर में एक बड़ा ऑडिटोरियम बनाने के साथ पाली विकास प्राधिकरण व ड्रेनेज सिस्टम के लिए बजट स्वीकृत करवाने की मांग की। इस पर प्रदेशाध्यक्ष राठौड़ ने सभी मांगों पर जयपुर जाकर काम करने का आश्वासन दिया। इससे पहले भाजपा प्रदेशाध्यक्ष ने पांचमौखा स्थित भाजपा के नवनिर्मित कार्यालय का निरीक्षण भी किया। उधर मदन राठौड़ ने वायद-उन्दरा चौराहा जैतपुर में बहलीन बालकदास महाराज के समाधि स्थल पर पहुंच समायिक के दर्शन कर श्रद्धासुमन अर्पित किए।



इक्यावन किलो की माला पहनाई



सीसीटीवी कैमरे तोड़ने वालों के खिलाफ कार्रवाई कर नए कैमरे लगवाने, हेमावास बांध का कमांड क्षेत्र बढ़ाने, प्रदूषित बांडी नदी से किसानों को हो रहे नुकसान को लेकर विशेष सहायता दिलाने की मांग की। इस दौरान जिलाध्यक्ष सुनील भंडारी, समाजसेवी पुखराज पटेल, जयंतीलाल कवाड़, सालगदास वैष्णव, मांगगिरी, पूर्व मंडल अध्यक्ष धीरुसिंह, पैमाराम विशनोई, गंगादान चारण, मेहरदान चारण, सुरेश परिहार, अर्जुनसिंह राजपुरोहित, प्रेम पटेल सहित कई ग्रामीण मौजूद थे। उधर राजस्थान नर्सिंग ऑफिसर



यूनियन जिलाध्यक्ष केशरसिंह चौहान व प्रदेश सचिव विनोद प्रजापत के नेतृत्व में भाजपा प्रदेशाध्यक्ष मदन राठौड़ को ज्ञापन सौंप सविदा नर्सिंग भर्ती राजमस में समायोजित करने की

मांग की गई। इस दौरान प्रदेश मंत्री नीमा सीरवी, गोविंद बंजारा, अनिल मालवीय, हंसराज बंजारा, विनोद चौहान, विनय दवे, भुवनेश सेन, राकेश परिहार, मुकेश मारु सहित कई नर्सिंगकर्मी मौजूद थे।


राठौड़ ने बहलीन बालकदास महाराज के उत्तराधिकारी संत घनश्यामदास महाराज से आशीर्वाद लिया। प्रदेशाध्यक्ष को जैतपुर भाजयुमो मंडल अध्यक्ष गौतम त्रिवेदी के नेतृत्व में कार्यकर्ताओं ने ज्ञापन सौंपा। ज्ञापन

तेज हवा के बीच आग

ने मचाया तांडव

जागरूक टाइम्स संवाददाता

पाली। सिणगरी गांव के विशनोईयों की ढाणी के निकट गोचर में अज्ञात कारणों से आग लग गई। तेज हवा चलने से देखते ही देखते आग ने विकराल रूप धारण कर लिया। आग करीब एक किलोमीटर तक फैल गई। सूचना पर दमकल मौके पर पहुंची तथा ग्रामीणों की सहायता से आग पर काबू पाया गया।



मौसम में बदलाव से जीरे व सरसों की फसल में फैला झुलसा रोग

जागरूक टाइम्स संवाददाता

पाली। मौसम में बदलाव से जीरे व सरसों की फसल में झुलसा रोग फैलने से किसानों के चेहरे पर चिंता की लकीरें छा गई हैं। यह रोग रोहट, सोजत, पाली तहसील के गांवों में बढ़ता जा रहा है। बार-बार मौसम में परिवर्तन होने से खेतों में कुछ फसलों को नुकसान पहुंच रहा है। कभी तेज धूप आने से बाइक उससे टकरा गई। हदसे में गाय का सिंग उसके पेट में घुस गया व अति बाहर आने गंभीर रूप से घायल हो गया।

की है। लेकिन वातावरण परिवर्तन के कारण फसलों को रोग लग गया है। ऐसे में कई खेतों में फसल खराब हो गई है। उल्लेखनीय है कि निम्बली उड़ा, खैरवा, खेतावास, झुपेलाव, चोपड़ा, झितडा, भाकरीवाला, इन्द्रोका की ढाणी, जैतपुर, राणा, कुलथाना, उमकली, मांडावास, वायद, खांडी सहित दर्जनों गांवों में इन फसलों की भरपूर बुवाई की है। फरवरी माह में ही फसल काटने में किसान जुट गए हैं। लेकिन कई दिनों से मौसम के बदलते मिजाज के कारण फसल खराब हो गई है।



गाय से टकराई बाइक, चालक गंभीर घायल

जागरूक टाइम्स संवाददाता

पाली। सड़क पर गाय से टकराने से बाइक चालक युवक गंभीर घायल हो गया। पुलिस के अनुसार एक युवक बाइक लेकर घर जा रहा था। इस दौरान सामने गाय आने से बाइक उससे टकरा गई। हदसे में गाय का सिंग उसके पेट में घुस गया व अति बाहर आने गंभीर रूप से घायल हो गया।



लोगों ने उसे हॉस्पिटल पहुंचाया। डॉ. मोहनलाल ने बताया कि युवक की हालत गंभीर होने पर तुरंत ऑपरेशन किया गया।

वीपी पद बनाए रखने की मांग



जागरूक टाइम्स संवाददाता बाली। उपप्रचार्य पदोन्नति संघर्ष समिति के प्रदेश उप संयोजक बाबूलाल गर्ग के नेतृत्व में मुख्य ब्लाक शिक्षा अधिकारी बाली का ज्ञापन देकर विभिन्न समस्याओं के समाधान की मांग की। ज्ञापन के जरिए वीपी पद बनाए रखने, सत्र 2023-24, 2024-25 की नियमित डीपीसी की मांग

की गई। इस अवसर पर प्रदेश उप संयोजक बाबूलाल गर्ग, जिला संयोजक सवाराम परमार, कोषाध्यक्ष धनाराम राठौड़, संगठन मंत्री भगवानलाल, अर्जुनसिंह चुंडावत, पंचायतराज एवं माध्यमिक शिक्षक संघ अध्यक्ष जयरूपचंद गर्ग, हर्षित राज, मंजू राठौड़, संगीता, तेजराज चौधरी, मोहनलाल परमार प्राध्यापक आदि मौजूद थे।

सचिव भाटी ने किया जिला कारागृह का निरीक्षण



जागरूक टाइम्स संवाददाता पाली। जिला विधिक सेवा प्राधिकरण के सचिव एवं अपर जिला न्यायाधीश विक्रमसिंह भाटी ने बुधवार को जिला कारागृह का आकस्मिक निरीक्षण किया। निरीक्षण के दौरान 87 बंदी जिला कारागृह पाली में निरुद्ध मिले। भाटी ने बंदियों



से सुविधाओं के बारे में जानकारी ली। निःशुल्क विधिक सहायता की जानकारी दी। जिला कारागृह कारपाल जोराराम ने इस दौरान बताया कि संचालित जेल डिस्पेंसरी में वर्तमान में चिकित्सक का पद रिक्त होने के कारण बंदीगण को समुचित चिकित्सा परिलाभ नहीं मिल पा रहा है। बंदीगण को

उपचार के लिए नजदीकी अस्पताल ले जाना पड़ता है। सचिव भाटी द्वारा जिला कारागृह में संचालित विधिक सेवा केन्द्र का विजिट कर विधिक सेवा केन्द्र के रजिस्ट्रारों का भी अवलोकन किया। सुश्री वैशाली व्यास जेल विजिटिंग लॉयर, अल्ताफ हुसैन जेल विजिटिंग लॉयर आदि उपस्थित रहे।

साथिया में 600 किसानों ने करवाया पंजीयन

जागरूक टाइम्स संवाददाता

राजसमंद। चारभुजा तहसील के साथिया पंचायत भवन में तीन दिवसीय चल रहे किसान रजिस्ट्री शिविर का बुधवार को समापन हुआ। तीन दिन में 600 किसान लाभान्वित हुए। जिसमें शिविर के माध्यम से किसानों की भूमि को आधार कार्ड से जोड़कर रजिस्ट्रेशन किया गया। शिविर प्रभारी चारभुजा के नायब तहसीलदार सेवाराम बेरवा ने बताया कि शिविर में



प्रथम दिन 190, दूसरे दिन 240 सहित तीन दिनों में 600 किसानों ने पंजीयन करवाया। सरपंच प्रशासक श्रीमती भारतीय राजपुरोहित, समाजसेवी

भेरूलाल राजपुरोहित, सचिव बजरंगसिंह, सहायक सचिव बंशी गोपाल, ईमित्र धारक छनलाल, मांगीलाल आदि का सहयोग रहा।

कलक्टर के आदेश के बाद चमका भीमकुंड

जागरूक टाइम्स संवाददाता

राजसमंद। चारभुजा कस्बे में जिला कलेक्टर बालमुकुंद असावा द्वारा एक माह पूर्व आकस्मिक निरीक्षण के दौरान भीमकुंड की सफाई करवाकर चारों ओर जाली लगाकर लोहे का गेट लगवाने के आदेश दिए थे। जहां पंचायत प्रशासक धर्मचंद सरापा, ग्राम विकास अधिकारी मनोहरलाल मीणा ने कार्य को तत्पत् से करवाकर जाली व गेट लगा दिया है। अब यहां कुंड में स्वच्छता बनी रहेगी।

राज्यपाल माथुर ने किया गोशाला का अवलोकन



जागरूक टाइम्स संवाददाता मुंडारा/खिवाड़ा। सिक्कम के राज्यपाल ओमप्रकाश माथुर ने सेसली धाम से लौटते समय पुनाडिया में खेल मैदान व गोशाला का अवलोकन किया। प्रदेशाध्यक्ष मदन राठौड़ व जिलाध्यक्ष सुनील भंडारी भी साथ थे। सभी का शिक्षाविद पूर्व सरपंच रतनसिंह के नेतृत्व

में माला व साफा पहना कर स्वागत किया गया। इस अवसर पर समाजसेवी धीरज जणवा, हरजीराम चौधरी, जीवाराम सीरवी, छोटपुरी, निम्बाराम चौधरी, दिनेश जणवा, दरजाराम, नवाराम चौधरी, कालूराम मीणा, देवाराम मीणा, मोहनलाल मीणा, बाबूलाल लोंगेशा सहित गणमान्य लोग मौजूद थे।

राणावत के पाग दस्तूर समारोह में शरीक हुए ग्रामीण



जागरूक टाइम्स संवाददाता सांडेराव। सांडेराव ठिकाने के ठा नरेंद्रसिंह राणावत के पाग दस्तूर समारोह में गणमान्य लोगों से सहित ग्रामीणों ने उत्साह से भाग लिया। ठा शिवशक्तिसिंह राणावत के निधन पर नरेंद्रसिंह राणावत का पाग दस्तूर समारोह, परंपरागत रीति रिवाज के साथ संपन्न हुआ। इस दौरान लोगों ने उनका कुंकुम तिलक कर साफा व माला पहनाकर स्वागत किया। इस मौके पर आईएफडब्ल्यू जे के नव नियुक्त सुमेरपुर ब्लॉक

अध्यक्ष नटवर मेवाड़ा का राणावत एवं ग्रामीणों ने साफा व माला पहनाकर स्वागत किया। इस दौरान मारवाड़-गोडवाड़ जन कल्याण सेवा समिति अध्यक्ष जयदेवसिंह राणावत, बहादुरसिंह राणावत, रामपालसिंह राणावत, पत्रकार पुखराज घांछी, महावीर मेवाड़ा, जयपाल भाटी, मांगसिंह राजपुरोहित, भूराराम मालवीय, नारायणलाल, जल्लादी कुमावत, महेश मेवाड़ा, अभिषेकसिंह सहित बड़ी संख्या में ग्रामीण मौजूद थे।

वरिष्ठ नागरिक समिति की बैठक आयोजित



जागरूक टाइम्स संवाददाता नाडोल। वरिष्ठ नागरिक समिति की मासिक बैठक करणसिंह चाली स्थित सभागार में अध्यक्ष डॉ रामलाल मोहबाराश की अध्यक्षता में हुई। महामंत्री नरपतसिंह कुपावत ने बताया कि गत शनिवार को वरिष्ठ नागरिक समिति की 32वीं शाखा का हलोल में शुभारंभ कर भोपालसिंह राजपुरोहित को शाखा अध्यक्ष मनोनीत किया गया है। हलोल शाखा खोलने में नाडोल शाखा अध्यक्ष सांवलदास वैष्णव

और रानी शाखा अध्यक्ष सुभाष पुरोहित का विशेष योगदान रहा। बैठक में स्वामी विवेकानंद के गुरु रामकृष्ण परमहंस को डॉ रामलाल मोहबाराश एवं कांतिलाल मुथा आदि ने श्रद्धांजलि दी। बैठक में कृष्णचंद्र जोशी, ओटाराम सोलंकी, गोपालदास मूंदू, श्रवणकुमार तंवर, जगदीश दुवे, चैनसिंह खींची, गणेशराम परमार,माणकचंद तंवर, शिवप्रसाद परिहार, चौसालाव, धनसिया बड़गुजर, केसाराम प्रजापत, रामस्वरूप माली आदि मौजूद थे।

ग्रामीणों ने की अतिक्रमण हटवाने की मांग



जागरूक टाइम्स संवाददाता देसूरी। काकलावास गांव के ग्रामीणों ने तहसीलदार हरेन्द्रसिंह चौहान को ज्ञापन सौंपकर गे मुमकिन मारा की भूमि किए गए अतिक्रमण को हटवाने की मांग की। ग्रामीणों का आरोप है कि गांव के ही एक व्यक्ति ने खसरा नंबर 78

2, 777 और 779 पर अति मण कर रखा है। उन्होंने इन तीनों खसरों का सही सीमांकन करवाकर अति मण हटाने की मांग की है। इस दौरान सरपंच अमकीदेवी, जेटुसिंह राणावत, उससरपंच मोडसिंह परमार, खुमानराम भील व विरमराम देवासी भी मौजूद थे।

डेयरी की गाड़ी व ऑटो में टक्कर, एक घायल

जागरूक टाइम्स संवाददाता

पाली। ऑटो एवं दूध डेयरी की गाड़ी में टक्कर से एक युवक घायल हो गया। सदर पुलिस के अनुसार मानपुरा भाखरी से ऑटो चालक मोहनलाल सवरे सवारियां भरकर जा रहा था। इस दौरान पुल के नीचे से गुजरने के दौरान दूध डेयरी में लगी गाड़ी ने टक्कर मार दी। दुर्घटना में ऑटो चालक घायल हो गया। घटना के बाद वाहन चालक मौके से फरार हो गया। मौके पर पहुंची पुलिस ने घायल चालक को बांगड़ अस्पताल के भर्ती करवाया। फरार चालक को ट्रांसपोर्ट नगर थाना क्षेत्र में वाहन सहित डिटोन कर लिया गया।



दिवंगत रांगी को अर्पित की श्रद्धांजलि

जागरूक टाइम्स संवाददाता

नाडोल। निकटवर्ती जीवन्द कला गांव के बाबा रामदेव मंदिर प्रांगण में सर्व समाज के उत्सावधान में आयोजित श्रद्धांजलि सभा में ग्रामीणों की ओर से दिवंगत किशोर रांगी को श्रद्धांजलि अर्पित की गई। इससे पहले कैडल मार्च निकाला गया। किशोर रांगी के हत्यारों को फांसी देने की मांग करते हुए नारे लगाए गए। लोगों ने रांगी की तस्वीर पर पुष्प अर्पित कर दो मिनट

का मौन रख श्रद्धांजलि दी। वक्ताओं ने उनकी जीवनी पर प्रकाश डाला। इस दौरान हुकमाराम रांगी, शेराराम बोस, उममेदराम बोस, मगराम बोस, रूपाराम बोस, अशोक बोस, वजाराम रांगी, मंगलाराम वर्मा, हीरालाल वर्मा, राकेश बोस, सतीश बावल, खीमाराम बोस, जेके सुरेश रांगी, मेहुल बावल, रमेश बावल, दशरथ बोस, आर्यन बोस सहित बड़ी संख्या में ग्रामीण मौजूद थे।



शत प्रतिशत वसूली के आदेश

जागरूक टाइम्स संवाददाता

सिरोही। राजस्व मंडल राजस्थान अजमेर एवं जिला कलेक्टर के निर्देश पर वित्तीय वर्ष समाप्ति की ओर होने से बकाया का 65 प्रतिशत एवं चालू का 95 प्रतिशत लक्ष्य के अनुरूप मद 0029 भू-राजस्व समेत सभी मदों में शत प्रतिशत वसूली के लिए तहसीलदार ने सभी भू-अभिलेख निरीक्षक को एवं पटवारियों को आदेश दिए हैं।

जिला स्तरीय साक्षरता शिविर का आयोजन



जागरूक टाइम्स संवाददाता

सिरोही। राजीविका कार्यालय में लीड बैंक की ओर से स्वयं सहायता समूह महिलाओं के लिए जिला स्तरीय साक्षरता शिविर का आयोजन लीड बैंक अधिकारी उमदेराम मीणा की अध्यक्षता में किया गया। जिला प्रबंधक कार्तिक श्रृंगी एवं दिनेश खंडेलवाल ने बचत के महत्व और विभिन्न बचत योजनाओं की जानकारी दी। गोपालसिंह, एसबीआई लीड बैंक से भरत मेघवाल, राजेंद्र कुमार, राजीविका से पुष्पा देवी, दीपिका, मंजूला देवी, संतोष, रमिला, गुलाब कंवर एवं कंचन कुमारी का सहयोग रहा।

आठ वर्षीय फरान पठान ने रखा रोजा

जागरूक टाइम्स संवाददाता

मंडार। मुस्लिम समाज के पवित्र माह रमजान में हर मुस्लिम के लिए रोजा फर्ज होता है। हर व्यक्ति के द्वारा पांच समय के नमाज अदा करने का फर्ज होता है एवं समाज बंधुओं के द्वारा इसका काफ़ी हद तक पालन भी किया जाता है। कृष्णगंज निवासी फारुख खान पठान का आठ वर्षीय पुत्र फरान पठान ने भी मंगलवार को प्रथम रोजा रखा। जुम्मा खान पठान ने बताया कि माह रमजान के दौरान हर मुस्लिम समाज के व्यक्तियों को अल्लाह के द्वारा बताए हुए रास्ते पर चलना चाहिए। फरान ने बताया कि रोजा रखने की प्रेरणा मेरे माता के द्वारा ही मुझे मिली।

त्रिस्तरीय जनसुनवाई आज

जागरूक टाइम्स संवाददाता

सिरोही। राज्य सरकार के निर्देशानुसार जिले में आमजन की परिवेदनाओं के निस्तारण के संबंध में त्रिस्तरीय जनसुनवाई अटल जन सेवा शिविर का आयोजन किया जाएगा। यह जानकारी अतिरिक्त जिला कलेक्टर डॉ. दिनेश राय सापेला ने दी।

एक दिवसीय रोजगार सहायता शिविर कल

जागरूक टाइम्स संवाददाता

सिरोही। जिला रोजगार कार्यालय की ओर से बेरोजगार युवाओं को रोजगार, स्वरोजगार एवं कौशल प्रशिक्षण के बेहतर अवसरों का लाभ देने के लिए शुक्रवार को जिला रोजगार कार्यालय में एक दिवसीय रोजगार सहायता शिविर का आयोजन किया जाएगा। यह जानकारी रोजगार अधिकारी राजुसिंह ने दी।

एमनेस्टी योजना के तहत पैनल्टी और ब्याज में छूट ले सकते हैं वाहन मालिक

जागरूक टाइम्स संवाददाता

सिरोही। परिवहन एवं सड़क सुरक्षा विभाग द्वारा वाहन स्वामियों को राहत देने के लिए तीन एमनेस्टी योजनाएं लागू की गई हैं। इन योजनाओं के तहत ई-रवन्ना ओवरलोडिंग चालानों में भारी छूट, नष्ट हो चुके वाहनों के पंजीयन प्रमाण पत्र निरस्तीकरण की सुविधा और पुराने बकाया के लिए वाहन स्वामियों को ई-रवन्ना में 95 प्रतिशत छूट दी जा रही है। जिला परिवहन अधिकारी आरपी वैष्णव ने समस्त वाहन स्वामियों से आग्रह किया है कि ई-रवन्ना चालानों का समय पर भुगतान कर बकाया चालानों का निस्तारण योजना के तहत करावें। उन्होंने बताया कि इसी प्रकार भार वाहनों का वित्तीय वर्ष 2025-26 कर अंतिम कर जमा करने की अंतिम तिथि 15 मार्च है। निर्धारित तिथि तक कर जमा करवाएं। तिथि उपरांत जमा नहीं करवाने वाले वाहनों को जब्त करने की कार्यवाही की जाएगी। उन्होंने बताया कि जिला परिवहन कार्यालय सिरोही को वित्तीय वर्ष 2024-25 में आवंटित लक्ष्य को प्राप्त करने के लिए कार्यालय के अधीन कार्यरत तीनों उड़न दस्तों को सिरोही-पाली एवं सिरोही-रेवद मार्ग पर संचन जांच अभियान तहत 1 से 4 मार्च तक उड़न दस्तों द्वारा विभिन्न प्रकार के कारित वाले वाहनों के विरुद्ध कुल 1 हजार 742 चालान बनाकर 55 लाख का राजस्व प्राप्त किया गया है।

आज से शुरू होंगी बोर्ड परीक्षाएं, थाने में रखे प्रश्नपत्र

जिले के 76 परीक्षा केंद्रों पर 21 हजार 706 विद्यार्थी देंगे परीक्षा।

सबसे ज्यादा सेंटर पिण्डवाड़ा में

शिक्षा अधिकारी नरेश परमार के अनुसार जिले में सबसे ज्यादा परीक्षा केन्द्र पिण्डवाड़ा में 19, इसके बाद सिरोही और रेवदर में 16-16, आबूरोड में 13 तथा शिवगंज में 12 परीक्षा केन्द्र बनाए हैं।

एक पारी में होंगी दोनों परीक्षा

अबकी बार माध्यमिक शिक्षा बोर्ड की ओर से 10वीं व 12वीं की परीक्षा एक ही पारी में आयोजित की जाएगी। जिसका समय सवरे 8:30 से सुबह 11:45 बजे रहेगा। इसके अलावा दिव्यांग या विशेष आवश्यकता वाले विद्यार्थियों को प्रश्न पत्र हल करने के लिए अतिरिक्त समय दिया जाएगा।

कल लगेगा होलाष्टक, मांगलिक कार्यों पर रहेगी रोक

जागरूक टाइम्स संवाददाता

सिरोही। होली से आठ दिन पूर्व होलाष्टक एवं होली से शीतला सप्तमी तक माताजी का अगता होने से कुल 15 दिन समस्त शुभ कार्यों पर रोक रहेगी। ज्योतिष एवं वास्तुविद् आचार्य प्रदीप दवे ने बताया कि फाल्गुन शुक्ला अष्टमी शुक्रवार से फाल्गुन पूर्णिमा शुक्रवार कुल आठ दिन होलाष्टक रहेगा। होलाष्टक समाप्त होते ही फाल्गुन शुक्ला प्रतिपदा शनिवार से शीतला सप्तमी 21 मार्च तक कुल सात दिन माताजी का अगता रहेगा। इस प्रकार कुल 15 दिन विवाह मुहूर्त आदि शुभ मांगलिक कार्यों पर रोक रहेगी। मानसिक तनाव दूर करने तथा चेचक जैसी महामारी से बचने के लिए ओरी माता व शीतला माता की आराधना करने के लिए कुल 15 दिन तक समस्त शुभ कार्यों पर रोक रहती है। साथ ही इन दिनों में आकाशीय ग्रह शिथिल रहते हैं। जिससे उनका प्रभाव नकारात्मक रहता है। इसी कारण मनुष्य के शरीर की प्रकृति शिथिल हो जाती है तथा दिन में नींद, सुस्ती व आलस्य का प्रभाव बढ जाता है तथा रात्रि की नींद कम हो जाती है।

वया होता है होलाष्टक

आचार्य प्रदीप दवे ने बताया कि होली से पूर्व जो आठ दिन होते है, उसे होलाष्टक कहते है। यह होलाष्टक फाल्गुन शुक्ला अष्टमी से फाल्गुनी पूर्णिमा तक कुल आठ दिन रहता है। इस अवधि में ग्रहों के शिथिल होने से उनका प्रभाव नकारात्मक होने मांगलिक कार्य करने की मनाही है।

» भामाशाहों व गौशाला कर्मचारियों का किया सम्मान

जागरूक टाइम्स संवाददाता

सिरोही। आम्बेश्वर महोदय मंदिर स्थित की तलहटी में प्राचिन तीर्थ आदेश्वर भगवान मंदिर पर ध्वजा रोहन किया। आदेश्वर गौशाला के तीस वर्ष पूर्ण होने पर सम्मान समारोह का आयोजन आचार्य जयचंद्रसूरी की पावन निश्रा में हुआ। गौशाला संस्थापक व अध्यक्ष रिखबदास, गौशाला की भूमि दान देने वाले भूरोबाई कुंदनमल सिंधी सिरोही परिवार से तारा बेन व कुंदनमल समेत भामाशाह एवं गौशाला कर्मचारियों का सम्मान किया गया। गौशाला पूर्व सचिव रमेश कोठारी ने गौशाला प्रारंभ से अब तक की जानकारी दी। कोमलचंद कोठारी ने परिवार व आगतुक अतिथियों के साथ गौशाला में बने नूतन शेड का उद्घाटन किया। मंच संचालन अधिनभाई शाह ने किया। गौशाला सचिव जयविक्रम हरण ने उपस्थित सभी अतिथियों का आभार व्यक्त किया। गौशाला समिति की बैठक रखी गई। जिसमें रिखबदास, मिठलाल, नरेन्द्र कुमार, कमलेश, जय विक्रम हरण, मनोज कुमार एवं प्रवीण भाई उपस्थित रहे। गौशाला कार्यकारिणी का विस्तार करते हुए रिखबदास को संरक्षक, पूर्व कोषाध्यक्ष मिठलाल भंडारी को अध्यक्ष व सदस्य प्रवीण भाई को सहसचिव के लिए मनोनित किया गया। गौशाला में पल रहे 1200 गौवंश के स्वस्थ व सफाई व्यवस्था पर संतुष्टि व्यक्त की।

परीक्षार्थियों के लिए जरूरी निर्देश

परीक्षा शुरू होने से 30 मिनट पहले सेंटर पर पहुंचें।
परीक्षा समाप्त होने के बाद ही केंद्र छोड़ने की अनुमति मिलेगी।
परीक्षा के लिए एडमिट कार्ड और स्कूल आईडी की अनिवार्यता रहेगी।
परीक्षा भवन या विद्यालय परिसर में मोबाइल, स्मार्ट वॉच, ब्लूटूथ डिवाइस कैलकुलेटर आदि ले जाना मना है।
परीक्षा में बैठने से पहले अपनी जेब व सामान की जांच कर लें, यदि कोई अनुचित सामग्री मिलती है तो परीक्षा से वंचित किया जा सकता है।
प्रश्न को ढंग से समझकर विषयानुवृत्त ही उत्तर दें।
प्रश्नों को जहां तक संभव हो 'मानुसार ही करें।
उत्तर देते समय शब्द सीमा व हैंडराइटिंग का ध्यान रखें।

परीक्षा के तनाव में 12वीं की छात्रा ने पिया कीटनाशक

जागरूक टाइम्स संवाददाता

सरूपगंज। भुला में परीक्षा के तनाव से 12वीं क्लास की एक छात्रा ने बुधवार को कीटनाशक दवा पी ली। जिससे छात्रा के उल्टी होने के बाद उसने परिजनों को दवा पीने की बात बताई और बेहोश हो गई। परिजन उसे अस्पताल लेकर पहुंचे, जहां उसकी हालत में सुधार है। जानकारी के अनुसार भूला निवासी 12वीं क्लास की छात्रा चंपा कुमारी पुत्री कालुराम गमेती ने कीटनाशक पीकर आत्महत्या का प्रयास किया। घटना सुबह करीब 10 बजे की है। चंपा खेत पर गई थी। वहां रखे कीटनाशक को पीने के बाद वह घर लौटी। घर पहुंचते ही उसने उल्टी की। परिजनों के पछुने पर उसने दवाई पीने की बात बताई और बेहोश हो गई। परिजन तुरंत उसे रोहिड़ा के सरकारी अस्पताल ले गए। जहां प्राथमिक उपचार के बाद उसे सिरोही ट्रॉमा सेंटर रेफर किया गया। एंबुलेंस 108 के पायलट पुष्पेंद्र कुमार और मेल नर्स महेंद्र कुमार ने प्राथमिक उपचार देते हुए छात्रा को ट्रॉमा सेंटर पहुंचाया। चिकित्सकों का कहना है कि अगले 24 घंटे महत्वपूर्ण हैं। छात्रा की स्थिति अभी चिंताजनक बनी हुई है। कालुराम गमेती ने बताया कि उसकी बेटी चंपा भूला चौकी के पास सरकारी स्कूल में 12वीं कक्षा की छात्रा है। उसके 8 मार्च से परीक्षा शुरू होने वाली हैं जिसको लेकर उसके सुबह परीक्षा के लिए पाटिया, स्कूल, पेन लेकर आने के लिए 200 दिए थे। इसके बाद खेत के पम्प की मोटर ठीक करवाने के लिए स्वरूपगंज चला गया। दोपहर 12 बजे के आसपास सूचना मिलने पर रोहिड़ा के सरकारी अस्पताल पहुंचा वहां से बेटी को साथ लेकर एंबुलेंस की मदद से सिरोही सरकारी अस्पताल के ट्रॉमा सेंटर पहुंचा।

माधव विवि में खेल महोत्सव का आयोजन



जागरूक टाइम्स संवाददाता

पिण्डवाड़ा। माधव विश्वविद्यालय के फार्मेसी विभाग में 3 से 8 मार्च तक खेल महोत्सव आयोजित किया जा रहा है। जिसका उद्घाटन चेयर्सन डॉ. राजकुमार ने दीप प्रज्वलित कर कार्य म की शुरुआत की। प्रेसिडेंट डॉ. राजीव माथुर, रजिस्ट्रार डॉ. भावेश कुमावत, फार्मेसी विभाग के अधिष्ठाता डॉ. सुशील भार्गव, इंस्टीट्यूट ऑफ फार्मेसी के प्रिंसिपल डॉ. अभिनव द्विवेदी, होम्योपैथीक की निदेशक डॉ. भारती देसाई, परीक्षा नियंत्रक डॉ. मुकेश कुमार महावर, अकादमिक अधिष्ठाता डॉ. महेंद्रसिंह परमार, चीफ स्टेट ऑफिसर महेंद्रसिंह गुर्जर और चीफ फाइनेंस ऑफिसर मुकेश कुमार सबसेना सहित संकाय सदस्य एवं छात्र-छात्राएं उपस्थित रहे। चेयरमैन डॉ. राजकुमार ने कहा कि खेल न केवल शारीरिक और मानसिक विकास के लिए आवश्यक हैं, बल्कि वे नेतृत्व, टीम वर्क और समस्या-समाधान जैसे महत्वपूर्ण कौशल विकसित करने में भी सहायक होते हैं। यह महोत्सव छात्रों को नई ऊर्जा और प्रेरणा प्रदान करेगा। खेल महोत्सव के दौरान विभिन्न खेल प्रतियोगिताओं का आयोजन किया जा रहा है। जिनमें फीट, फुटबॉल, वॉलीबॉल, खो-खो, कैरम, शतरंज और क्रिज प्रतियोगिताएं शामिल हैं। छात्रों में जबरदस्त उत्साह देखने को मिल रहा है। खेलों के पहले दिन हुए मुकाबलों में क्रिकेट और वॉलीबॉल के मैच सबसे रोमांचक रहे। छात्रों ने शानदार प्रदर्शन किया। खेल महोत्सव का समापन 8 मार्च को होगा। जिसमें विजेता टीमों को पुरस्कृत किया जाएगा। इस अवसर पर विशेष सांस्कृतिक कार्यक्रम भी आयोजित किए जाएंगे।

आदेश्वर गौशाला का स्थापना दिवस मनाया





न्यूज़ ब्रीफ

विद्यार्थियों ने किया नवोदय विद्यालय की विजिट



जागरूक टाइम्स संवाददाता

कालंद्री। राजकीय उच्च माध्यमिक विद्यालय पालड़ी एम के विद्यार्थियों ने पीएम जवाहर नवोदय विद्यालय कालंद्री का विजिट किया। इसके तहत प्राचार्य पी सेल्वम ने प्रभारी हनवतसिंहसिंह राजपुरोहित एवं पंचायती शिक्षक जोगसिंह का स्वागत किया गया। प्राचार्य नेनवोदय विद्यालय की प्रवेश परीक्षा,कार्य प्रणाली को और उपलब्धियों को सविस्तर बताया। विद्यार्थियों ने डिजिटल कक्षा, आर्ट रूम, एमआई रूम, कंप्यूटर लैब, बायो लैब, फिजिक्स लैब, मैथ्स लैब, सैमसंग और स्मार्ट क्लास पुस्तकालय, संगीत कक्ष, ओपन मैथ्स लैब, आवासीय सदन भोजनालय कक्ष आदि का विजिट कर विविध जानकारी ली। प्रभारी बीएल मीणा एवं शिक्षक राजाराम वैष्णव विद्यार्थियों से फीडबैक लिया गया। जगदीश प्रसाद, ममता शर्मा और अमरसिंह आदि का सहयोग रहा।

आग लगी, टला बड़ा हादसा



जागरूक टाइम्स संवाददाता

तलहटी। आमथला ओजातरा फली के एक घर के पास आग लग गई। हालांकि कोई जनहानी तो नहीं हुई, लेकिन समय पर आग पर काबू पाने पर लाखों की सौंप बच गई। ओजातरा निवासी धनाराम भील के घर के पास अचानक आग लग गई। उस दौरान घर के समीप ही मोडा (सौंप रखने के लिए घास व लकड़ियों का बना झोपडा) में बारह से पन्द्रह बोरी सौंप रखी हुई थी। धनाराम सहित परिवार जनों ने कड़ी मशकत के बाद आग पर काबू पाया। जिससे लाखों की फसल बर्बाद होने से बच गई।

शिविर में 150 मरीजों लोगों का किया नेत्र परीक्षण



जागरूक टाइम्स संवाददाता

कालंद्री। जैला में तारा संस्थान उदयपुर व एसबीआई फाउंडेशन के संयुक्त तत्वावधान में निःशुल्क नेत्र जांच शिविर का आयोजन किया गया। समाजसेवी किशोरसिंह ने बताया कि शिविर में सवराटा, कोरटा एवं जैला से ग्रामीणों ने जांच कराई गई। नटवरसिंह ने बताया की 150 मरीजों की जांच की गई। इसके अलावा पांच मरीजों के ऑपरेशन के लिए चयन किया गया। नेत्र विशेषज्ञ पदमा शर्मा ने मरीजों की बारीकी से जांच की। सरपंच समुदेवी, स्वास्थ्य कर्मी प्रिंच, कमेलश कुमार, सुरताराम मेघवाल, उमदेसिंह, चौथाराम समेत ग्रामीणों का सहयोग रहा।

अहिल्याबाई होल्कर की त्रिशताब्दी पर संगोष्ठी का आयोजन



जागरूक टाइम्स संवाददाता

मंडार। आदर्श विद्या मंदिर माध्यमिक में लोकमाता अहिल्याबाई होल्कर के त्रिशताब्दी वर्ष पर गोष्ठी का शुभारंभ अध्यक्ष श्रीमती पुष्पा कंवर, संस्था प्रधान गमनाराम कुम्हार ने किया। आचार्या पुष्पा कंवर ने आगतुक मातृशक्ति का स्वागत एवं परिचय करवाया। संस्था प्रधान ने बताया कि अहिल्याबाई होल्कर का जन्म 1725 में महाराष्ट्र में हुआ था अहिल्याबाई होल्कर एक महान कुशल नेतृत्व वाली महिला थी जो निडर होकर मराठा शासन को चलाया। इस अवसर पर प्राथमिक प्रभारी रमेश कुमार चौधरी, मातृशक्ति ममता बेन,नीतू सेन,आचार्या मेधा वैष्णव,नीता कुमारी उपस्थित रहे।

डायलिसिस मशीन चालू करने की मांग

जागरूक टाइम्स संवाददाता

आबूरोड। भाजपा नगर मंडल अध्यक्ष मनीष सिंहल के नेतृत्व में कार्यकर्ताओं ने सीएमएचओ के नाम पीएमओ को ज्ञापन देकर डायलिसिस मशीन शुरू करवाने की मांग की। ज्ञापन में बताया कि वर्तमान में किडनी रोग से ग्रस्त मरीजों को इलाज के लिए दूर-दूर के अस्पतालों में जाना पड़ता है। जिससे उन्हें मानसिक और शारीरिक परेशानियों का सामना करना पड़ता है। डायलिसिस मशीन के चालू होने से मरीजों को स्थानीय स्तर पर ही इलाज मिल सकेगा। प्रेमसिंह लोधा, दिनेश कुमार, गोविंद भील, देवेन्द्र निगम, शेखर माथुर, शुभम विश्वाही, राहुल प्रजापत, सागर राणा आदि उपस्थित थे।



स्मिथ ने वनडे क्रिकेट से लिया संन्यास

मेलबर्न। ऑस्ट्रेलिया के कार्यवाहक कप्तान और बल्लेबाजी के मुख्य आधार स्टीव स्मिथ ने बुधवार पांच मार्च को चैंपियंस ट्रॉफी में भारत के खिलाफ सेमीफाइनल में अपनी टीम की हार के बाद वनडे से संन्यास की घोषणा की। क्रिकेट ऑस्ट्रेलिया के एक बयान के अनुसार, 35 वर्षीय स्टीव स्मिथ चैंपियंस ट्रॉफी 2025 के पहले सेमीफाइनल में भारत के खिलाफ अपनी टीम के सर्वोच्च स्कोरर रहे थे। उन्होंने 96 गैद में 73 रन बनाए थे।

सबसे छोटे प्रारूप के लिए खेलने का उनका फैसला 2028 लॉस एंजिल्स ओलंपिक में प्रतिस्पर्धा करने के संभावित अवसर से प्रभावित हो सकता है, जहां क्रिकेट टी20आई के रूप में खेला जाएगा। क्रिकेट डॉट कॉम डॉट एयू की आधिकारिक वेबसाइट के हवाले से एक विज्ञप्ति में स्मिथ ने कहा, "यह एक शानदार सफर रहा है और मैंने

इसके हर मिनट का आनंद लिया है।" स्मिथ ने सेमीफाइनल में हार के बाद अपने साथियों को अपने फैसले के बारे में बताया और कहा कि यह सही समय था। स्मिथ ने कहा, 'ऐसा लगता है कि अब खेल छोड़ने का सही समय है। बहुत सारे शानदार पल और शानदार यादें हैं। दो विश्व कप जीतना एक शानदार उपलब्धि थी, साथ ही कई शानदार

साथियों ने इस यात्रा को साझा किया।' उन्होंने कहा, 'अब लोगों के लिए 2027 के वनडे विश्व कप की तैयारी शुरू करने का एक शानदार अवसर है, इसलिए ऐसा लगता है कि अब खेल छोड़ने का सही समय है। टेस्ट क्रिकेट अभी भी प्राथमिकता है और मैं वास्तव में विश्व टेस्ट चैंपियनशिप के फाइनल, संदियों में वेस्टइंडीज और

फिर घर पर इंग्लैंड के खिलाफ खेलने का बेसब्री से इंतजार कर रहा हूं। मुझे लगता है कि मुझे अभी भी उस मंच पर योगदान देने के लिए बहुत कुछ है।' स्मिथ का वनडे करियर 170 मैचों तक फैला हुआ है, जिससे वह इस प्रारूप में ऑस्ट्रेलिया के 16वें सबसे ज्यादा मैच खेलने वाले खिलाड़ी बन गए हैं। 43.28 की औसत और 86.96

संन्यास लेने का सही समय: स्टीव स्मिथ
स्टीव स्मिथ ने मंगलवार वार मार्च की रात चार विकेट से हार के बाद अपने साथियों को इस फैसले की जानकारी दी। वह टेस्ट और टी20 अंतरराष्ट्रीय मैच खेलना जारी रखेंगे। स्टीव स्मिथ ने कहा, 'ऐसा लगता है कि अब संन्यास लेने का सही समय आ गया है। यह एक शानदार सफर रहा है और मैंने इसके हर मिनट का आनंद लिया है। टेस्ट क्रिकेट अब भी प्राथमिकता है और मैं वास्तव में विश्व टेस्ट चैंपियनशिप फाइनल, संदियों में वेस्टइंडीज और फिर घरेलू मैदान पर इंग्लैंड के खिलाफ खेलने का बेसब्री से इंतजार कर रहा हूं। मुझे लगता है कि मुझे अब भी उस मंच पर योगदान देने के लिए बहुत कुछ करना है।'

प्रति 100 गेंदों में 5,800 रन के साथ वह वनडे में देश के 12वें सबसे ज्यादा रन बनाने वाले खिलाड़ी के रूप में खेल से विदा लिया है। उनके खाते में 12 शतक और 35 अर्द्धशतक शामिल हैं, जिसमें 2016 में न्यूजीलैंड के खिलाफ एक्सीजी में उनके करियर की सर्वश्रेष्ठ 164 रन की पारी शामिल है।

स्टीव स्मिथ के अगले चरण को देखने के लिए उत्सुक हूं: सीईओ

सीए के मुख्य कार्यकारी टॉड ग्रीनबर्ग और चयनकर्ताओं के अध्यक्ष जॉर्ज बेली ने ऑस्ट्रेलियाई क्रिकेट में स्मिथ के अपार योगदान की सराहना करते हुए दिग्गज क्रिकेटर की भूरि-भूरि प्रशंसा की। ग्रीनबर्ग ने कहा, 'स्टीव को एक शानदार एकदिवसीय अंतरराष्ट्रीय करियर के लिए धन्य है। उन्होंने अपने करियर के दौरान 50 ओवर फॉर्मेट में ऑस्ट्रेलिया के प्रदर्शन में बहुत बड़ा योगदान दिया है।'

रचिन रवींद्र ने लगाया 5वां शतक

नई दिल्ली। न्यूजीलैंड के सलामी बल्लेबाज रचिन रवींद्र ने दक्षिण अफ्रीका के खिलाफ चैंपियंस ट्रॉफी 2025 के दूसरे सेमीफाइनल मुकाबले में शतक लगाकर इतिहास बना दिया है। यह इस टूर्नामेंट में उनका दूसरा शतक है। बता दें कि रचिन रवींद्र ऐसे पहले बल्लेबाज बन गए हैं जिनके पहले पांच वनडे शतक आईसीसी इवेंट्स में ही आए हैं। बुधवार को उन्होंने दक्षिण अफ्रीका के खिलाफ अपनी टीम को मजबूत शुरूआत दी। विल यंग के साथ मिलकर रचिन ने पहले विकेट के लिए 48 रन जोड़े थे। विल 21 रन बनाकर आऊट हो गए। इसके बाद रचिन ने केन विलियमसन के

साथ मिलकर स्कोर आगे बढ़ाया और अपना शतक पूरा किया। रचिन रवींद्र के नाम अब तक पांच शतक हैं। यह पांचों शतक आईसीसी इवेंट्स में ही आए हैं। वनडे विश्व कप 2023 में उन्होंने तीन शतक लगाए थे जबकि इस साल चैंपियंस ट्रॉफी 2025 में यह उनका दूसरा शतक है। आईसीसी इवेंट्स में सबसे ज्यादा शतक लगाने का रिकॉर्ड रोहित शर्मा के नाम (आठ) पर है। उनके बाद सचिन तेंदुलकर, सौव गांगुली, क्रिस गेल, डेविड वॉर्नर (7-7) का नाम आता है। की पॉटिंग, कुमार संगकारा, शिखर धवन, विराट कोहली (6-6) शतक लगा चुके हैं।



पाक की भयंकर बेइज्जती, मेजबान देश से उठ जाएगी चैंपियंस ट्रॉफी

नई दिल्ली। पाकिस्तान के लिए बेइज्जती होना कोई नई बात नहीं है। कहीं ना कहीं कभी ना कभी उसकी इज्जत तार-तार होती ही है। अब क्रिकेट के मैदान पर भी ऐसा ही होगा। बड़ी मुश्किल से तो करीब 29 साल बाद पाकिस्तान को किसी आईसीसी टूर्नामेंट की मेजबानी मिली थी, वो भी आधी अधूरी ही दिखाई दी। क्रिकेट की दुनिया का सबसे बड़ा मुकाबला भारत बनाम पाकिस्तान दुबई में खेला गया और इसके बाद सबसे बड़ा मैच भारत बनाम ऑस्ट्रेलिया भी पाकिस्तान में नहीं हो पाया। अभी और भी बेइज्जत होना बाकी है।



जाएगी और पाकिस्तान क्रिकेट बोर्ड देखने के सिवा कुछ भी नहीं कर पाएगा। दरअसल जब आईसीसी ने चैंपियंस ट्रॉफी का शेड्यूल जारी किया था, तभी साफ कर दिया था कि भारत का सेमीफाइनल तो दुबई में होगा ही, साथ ही अगर भारतीय टीम ने चैंपियंस ट्रॉफी के फाइनल में एंट्री कर ली तो खिताबी फिंइट भी दुबई में होगी। अब भारतीय टीम ने सेमीफाइनल में ऑस्ट्रेलिया को हराकर फाइनल में अपनी जगह पक्की कर ली है। न्यूजीलैंड बनाम साउथ अफ्रीका मैच का जो भी विजेता होगा, उससे भारत की टक्कर होगी।

म नो रं ज न


रश्मिका ने आयुष्मान के साथ शुरू की थामा की शूटिंग

साउथ इंडस्ट्री की फैमस एक्ट्रेस रश्मिका मंदाना कुछ दिनों पहले जिम में चोटिल हो गई थीं, जिससे उनके पैर में काफी फ्रैक्चर हुआ था। चोट लगने के कारण रश्मिका के काम पर काफी प्रभाव पड़ा था और शूटिंग रोकनी पड़ी थी। वहीं, अब एक्ट्रेस इस चोट से उबर आई हैं और करीब डेढ़ महीने के ब्रेक के बाद उन्होंने फिर से शूटिंग शुरू कर दी है। आयुष्मान खुराना और रश्मिका मंदाना की फिल्म 'थामा' की शूटिंग जनवरी तक जोर-शोर से चल रही थी। हालांकि, पैर में चोट लगने के कारण दिल्ली शेड्यूल को रोक दिया गया था। वहीं, अब एक्ट्रेस के ठीक होते ही फिल्म निर्माता आदित्य सरपोतदार ने पिछले हफ्ते फिल्म की शूटिंग फिर से शुरू कर दी। रिपोट्स के अनुसार, आयुष्मान खुराना और रश्मिका मंदाना इस समय मुंबई में रियल लोकेशन पर शूटिंग कर रहे हैं। वे अपने को-स्टार परेश रावल के साथ 'थामा' की शूटिंग कर रहे हैं। 27 मार्च को कास्ट और क्रू शूटिंग के लिए फिल्म सिटी में शिफ्ट हो जाएंगे। दिल्ली के घरों और गलियों को दर्शाते सेट बनाए गए हैं। वहीं, रश्मिका और विक्की कौशल को फिल्म 'थामा' की बात करें तो यह दो समयसीमाओं में सेट है, लेकिन ताजा चर्चा यह है कि फिल्म में एक प्रेम कहानी है। यह फिल्म दिवाली पर रिलीज होगी। दिनेश विजन और अमर कौशिक ने इस फिल्म को प्रोड्यूस किया है। वहीं, निरेन भट्ट, सुरेश मैथ्यू और अरुण फलारा ने फिल्म की कहानी लिखी है।



एसएस राजामौली की 'SSMB 29' के सेट की तस्वीर हुई लीक?

एस एस राजामौली की फिल्म 'एसएसएमबी 29' की सोशल मीडिया पर काफी चर्चा हो रही है। फैस इस फिल्म को लेकर काफी उत्साहित हैं। फैस के इस उत्साह के बीच सोशल मीडिया पर एक तस्वीर वायरल हो रही है। इस तस्वीर के साथ बात किया जा रहा है कि ये तस्वीर 'एसएसएमबी 29' के सेट की है। तस्वीर को देख के फैस का उत्साह और बढ़ गया है। हालांकि, तस्वीर के साथ किए जा रहे दावे पर कोई आधिकारिक पुष्टि नहीं आई है। एक टिवटर यूजर ने इस तस्वीर को शेयर किया है। तस्वीर के साथ कैप्शन लिखा है- "एसएसआरएमबी सेट की लीकड पिक्चर। एस एस राजामौली हैदराबाद में काशी बना रहे हैं। ओडिशा का शूट पूरा होने के बाद इस सेट पर शूटिंग शुरू होगी।" एस एस राजामौली की फिल्म 'एसएसएमबी 29' की बात करें तो इस फिल्म में प्रियंका चोपड़ा और महेश बाबू मुख्य भूमिका में नजर आएंगे।



प्रियंका चोपड़ा की मां मधु चोपड़ा में हाल ही में ये बात केफर्म की थी कि प्रियंका चोपड़ा एस एस राजामौली की फिल्म में नजर आएंगी। रिपोटर्स की मानें तो 'एसएसएमबी 29' की बात करें तो ये एक जंगल एडवेंचर फिल्म होने वाली है। फिल्म के लिए महेश बाबू दाढ़ी और बाल बढ़ा रहे हैं। ये 'इंडियाना जोन्स' जैसी फिल्म होगी जहां महेश बाबू का किरदार हनुमान से प्रेरित होगा।

शादी में पहुंचे ऐश्वर्या-अभिषेक

बॉलीवुड फिल्म मेकर आशुतोष गोवारिकर के बेटे कोणाक गोवारिकर दो मार्च को शादी के बंधन में बंधे। इस शादी में बॉलीवुड की दिग्गज हस्तियों ने शिरकत की। शाहरुख खान से तलाक की अफवाहों को लेकर चर्चा में चल रहे ऐश्वर्या राय और अभिषेक बच्चन भी कोणाक की शादी में एक साथ पहुंचे। आशुतोष गोवारिकर के बेटे की शादी में ऐश्वर्या और अभिषेक व्हाइट में दिवंगिन करते नजर आए। ऐश्वर्या इस दौरान व्हाइट कलर का सूट पहने दिखाईं। हाथों में मैचिंग पोर्टली लिए और मैचिंग जूली पहने एक्ट्रेस बेहद खूबसूरत लग रही थीं।



मृणाल हैदराबाद में कर रहीं 'डकैत' की शूटिंग

एक्ट्रेस मृणाल ठाकुर अपनी अपकमिंग फिल्म 'डकैत' की शूटिंग में व्यस्त हैं। उन्होंने हैदराबाद में चल रही 'डकैत' की कुछ झलकियां शेयर की हैं। नए-नए पोस्ट से फैस को अक्सर रूबरू कराने वाली अभिनेत्री ने इंस्टाग्राम हैडल पर सेट से पर्दे के पीछे के पलों को (बीटीएस) शेयर किया। उन्होंने कुछ तस्वीरें पोस्ट कीं, जिन्हें उन्होंने अभिनेता अदिवी शेष और निर्माता सुप्रिया यारलगाड्डा को टैग किया। शेयर की गई तस्वीरों में मृणाल हाथ से कभी दिल बनाती तो कभी हाथ जोड़ती कैमरे में कैद हुईं। हाल ही में मृणाल ठाकुर ने इंस्टाग्राम पर एक वीडियो शेयर किया, जिसमें वह धनुष के हिट 'व्हाई दिस कोलावरी डी' गाने पर कार में बैठे-बैटे गायी नजर आईं। मजेदार वीडियो के साथ उन्होंने बताया कि उनकी टीम ने अब मस्ती का फैसला किया क्योंकि वह पैकअप डांस करने से चूक गई थीं। 'डकैत' के बारे में बता दें, फिल्म में मृणाल के साथ अदिवी शेष मुख्य भूमिका में हैं। पैन इंडिया फिल्म में मृणाल और अदिवी के साथ अनुराग कश्यप भी महत्वपूर्ण भूमिका में हैं। शनील देव के निर्देशन में बनी फिल्म का निर्माण सुप्रिया यारलगाड्डा ने किया है। फिल्म के सुनील नारंग सह-निर्माता हैं। वहीं, अन्नपूर्णा स्टूडियो ने प्रस्तुत किया है। कहानी एक ऐसे गुस्सेल अपराधी (अदिवी शेष) की कहानी है, जो थोखा खाने के बाद अपनी पूर्व प्रेमिका से बदला लेने पर तुला है। वह उसे फंसाने के लिए एक खतरनाक योजना बनाता है। प्यार, धोखा और बदला लेने की प्रवृत्ति के साथ कहानी को मनोरंजन के साथ गढ़ा गया है। 'डकैत' के अलावा, मृणाल बहुप्रतीक्षित सीक्वल 'सन ऑफ सरदार 2' में भी दिखाई देने वाली हैं, जहां वह अजय देवगन के साथ स्क्रीन शेयर करेंगी। विजय कुमार के निर्देशन में तैयार 'सन ऑफ सरदार 2' में संजय दत्त भी अहम भूमिका में हैं।



शाहिद की 'उड़ता पंजाब' का सीक्वल ला रहीं एकता

बॉलीवुड में लगभग हर मुद्दे पर फिल्में बनती हैं। आज से करीब एक दशक पहले पंजाब में बढ़ते नशे को टारगेट करते हुए एक फिल्म बनाई गई थी। इस फिल्म का नाम था 'उड़ता पंजाब'। फिल्म में शाहिद कपूर ने लीड रोल प्ले किया था। अब फिल्म का दूसरा पार्ट आने जा रहा है। रिपोटर्स की मानें तो एकता कपूर के निर्देशन में 'उड़ता पंजाब 2' बनने की तैयारी है। पिछली बार की तरह इस बार भी फिल्म में शाहिद कपूर लीड रोल में नजर आएंगे। रिपोटर्स की मानें तो जल्द ही इस खबर पर कन्फर्मेशन भी आ सकता है। 'उड़ता पंजाब 2' एकता कपूर के प्रोडक्शन हाउस के बैनर तले बनेगा। वहीं दूसरी तरफ फिल्म के लेखन और निर्देशन का काम आकाश कौशिक के हाथ में सौंपा गया है। इस फिल्म में साथ काम करने को लेकर दोनों काफ़ी एक्साइटेड नजर आ रहे हैं। अभी फिल्म की लेखनी का काम चल रहा है। जबकी ऐसी उम्मीद है कि फिल्म की शूटिंग साल 2026 में शुरू की जा सकती है। एक बार जब स्क्रिप्ट फाइनल हो जाएगी तो फिल्म की कास्ट के बारे में सोचा जाएगा। एकता की ये इच्छा है कि पिछली बार की तरह इस बार भी शाहिद कपूर ही फिल्म के लीड एक्टर बनें। इस बारे में एकता ने शाहिद से शुरुआती डिस्कसन कर भी लिया है। लेकिन अभी औपचारिक बातचीत होनी बाकी है। फिल्म के सीक्वल की कहानी एकदम अलग होगी लेकिन फिल्म का प्लॉट पिछले पार्ट की तरह ही ड्रस एंगल पर ही फोकस होगा। 'उड़ता पंजाब' फिल्म साल 2016 में सिनेमाघरों में रिलीज हुई थी। इसका निर्देशन अभिषेक चौबे ने किया था। रिपोटर्स की मानें तो ये फिल्म 30 करोड़ के बजट में बनी थी। फिल्म ने भारत में 60 करोड़ से ज्यादा का कलेक्शन किया था वहीं 'उड़ता पंजाब' का वर्ल्डवाइड बॉक्स ऑफिस कलेक्शन 90 करोड़ रुपए से ज्यादा का रहा था।



25वीं सालगिरह पर फिर से होगी रिलीज 'हेरा फेरी'

अक्षय कुमार, परेश रावल और सुनील शेट्टी की 'हेरा फेरी' बॉलीवुड की सबसे मशहूर कॉमेडी कल्ट-क्लासिक्स में से एक है। इस महीने के आखिर में 31 जनवरी को यह फिल्म अपनी रिलीज के 25 साल पूरे होने का जश्न मनाएगी। से-रिलीज के दौर में निर्माता फिरोज ए. नाडियाडवाला ने हाल ही में खुलासा किया कि क्या वह भी फिल्म को फिर से बनाने की योजना बना रहे हैं?

निर्माता फिरोज ए. नाडियाडवाला ने बॉलीवुड हंगामा से बताया कि क्या 'हेरा फेरी' के समर्पित प्रशंसक को देखते हुए वह फिल्म को सिनेमाघरों में दोबारा रिलीज करेंगे। उन्होंने कहा, 'यह एक ऐसा फैसला है, जो मैं अकेले नहीं लूंगा। कागजों पर मैं फिल्म का मालिक हूं, लेकिन नैतिक रूप से अक्षय, परेश और सुनील भी फिल्म के उतने ही मालिक हैं, इसलिए हम मिलकर फैसला लेंगे।' साथ ही उन्होंने आगे यह स्वीकार करते हुए अपना विश्वास व्यक्त किया कि जब भी ये इसे फिर से रिलीज करेंगे, उन्हें यकीन है कि यह कॉमेडी फिल्म बॉक्स ऑफिस पर धमाका मचा देगी। नाडियाडवाला ने 'फिर हेरा फेरी' (2006) को 19 साल और हेरा फेरी को रिलीज हुए 25 साल हो चुके हैं। उन्होंने इस बात का जिक्र करते हुए कहा कि लोगों के बीच फिल्म का आज भी लोकप्रिय बने रहना, बहुत अच्छी बात है और इसके लिए उन्होंने कुछ नहीं किया है। यह अपने आप हुआ है। 'हेरा फेरी' और 'फिर हेरा फेरी' ने मीम्स की दुनिया में भी पंथ का दर्जा हासिल कर लिया है।

प्रशासनिक अधिकारियों की समझाइश के बाद धरना समाप्त

प्राचार्य के एपीओ आदेश के खिलाफ हुआ जोरदार प्रदर्शन

व्यापार मंडल का भी मिला समर्थन



पेंशनर समाज की बैठक 8 को

जागरूक टाइम्स संवाददाता रानीवाड़ा। राज्य पेंशनर समाज उपशाखा रानीवाड़ा की बैठक शनिवार को रानीवाड़ा पंचायत समिति हॉल में आयोजित की जाएगी। पेंशनर समाज उपशाखा के अध्यक्ष पुखराज जीनगर ने बताया कि बैठक में विभिन्न मुद्दों पर चर्चा की जाएगी। बैठक की अध्यक्षता जिला पेंशनर अध्यक्ष धनराज दवे करेंगे।

भीनमाल। पेंशनर समाज शाखा भीनमाल का वार्षिक सम्मेलन गुरुवार को उपखण्ड कार्यालय स्थित विकास भवन में आयोजित किया जाएगा। पेंशनर समाज के अध्यक्ष अर्जुनप्रसाद बोहरा ने बताया कि सम्मेलन में सभी पेंशनर भाग लेंगे। समारोह में 75 वर्ष से अधिक आयु के वरिष्ठ पेंशनरों का सम्मान भी किया जाएगा। पेंशनरों के पेंशन से कटौतियों का निराकरण एवं नए आदेशों की जानकारी दी जाएगी। सम्मेलन में भाग लेने वाले सभी पेंशनर अपने पीपीओ की छाया प्रति साथ लेकर आए।

सायला। राजस्थान पेंशनर समाज उपशाखा सायला का सम्मेलन गुरुवार को नागरिक सहकारी बैंक सायला में आयोजित किया जाएगा। जिसमें जिलाध्यक्ष धनराज दवे पेंशनरों की समस्याओं का समाधान करेंगे। उपशाखा अध्यक्ष खंगाराम जीनगर के अनुसार नागरिक बैंक के परमानंद भट्ट बैंक संबंधी जानकारी देंगे।

मुख्य सचेतक ने उपमुख्यमंत्री से किया पर्यटन विभाग खोलने का आग्रह

जागरूक टाइम्स संवाददाता जालोर। राजस्थान विधानसभा के मुख्य सचेतक जोगेश्वर गर्ग ने उप मुख्यमंत्री को पत्र लिखकर जालोर में कार्यालय उप निदेशक पर्यटन विभाग खोले जाने का आग्रह किया है। गर्ग ने पत्र के माध्यम से जालोर क्षेत्र को गोडवाड सर्किट में सम्मिलित करने पर आभार जताया। उन्होंने कहा कि गोडवाड सर्किट में सम्मिलित होने से जालोर में पर्यटन संबंधी गतिविधियों में बढ़ोतरी होगी एवं पर्यटकों की संख्या बढ़ने से स्थानीय आर्थिक गतिविधियों

में भी तेजी आएगी। जालोर के पर्यटन नक्शे पर जालोर किला मुख्य आकर्षण है। इस दुर्ग तक सुलभ आवागमन के लिए नवीन रोड का कार्य प्रस्तावित है जो जल्द ही पूर्ण हो जाएगा। इससे भी पर्यटकों की संख्या में और बढ़ोतरी होगी। उन्होंने उप मुख्यमंत्री से निवेदन किया कि जालोर पर्यटन के एक मुख्य केन्द्र के रूप में उभर रहा है। पर्यटकों को समुचित सुविधाएं प्राप्त हो सकें इसकी सुनिश्चितता के लिए जालोर जिला मुख्यालय पर उप निदेशक पर्यटन विभाग खोले जाने की नितांत आवश्यकता है।

एसपी से की पुत्र से सुरक्षा करवाने की मांग

जागरूक टाइम्स संवाददाता बागोड़ा। जैसावास निवासी एक दम्पती ने पुलिस अधीक्षक को परिवाद देकर मंदबुद्धि पुत्र की करतूतों से सुरक्षा करवाने की गुहार लगाई है। जैसावास निवासी वीराराम पुत्र जुठारा व उसकी पत्नी ने परिवाद पेश कर बताया कि उसके बड़े पुत्र दिनेशकुमार की मानसिक स्थिति ठीक नहीं है एवं करीब 3-4 महीनों से बाहर ही रह रहा है। गांव में छोटी-मोटी चोरी करता है। पकड़े जाने पर



वह परिवार पर आरोप लगाता है। जबकि उनका (माता-पिता) व परिवार को बड़े पुत्र से कोई संपर्क नहीं है। परिवार

में बताया कि भविष्य में उनका पुत्र कोई अपराधिक कार्य करता है तो उसके खिलाफ कार्रवाई की जाए।

जिला बहाल करने की मांग, धरना जारी

जागरूक टाइम्स संवाददाता सांचौर। जिला बचाओ संघर्ष समिति का धरना आज 67वें दिन भी जारी रहा। गोमी ग्राम पंचायत के ग्रामीणों ने प्रदर्शन कर सीएम के नाम अतिरिक्त जिला कलक्टर को ज्ञापन सौंपा। सेवानिवृत्त अध्यापक के शाराम मेहरा धमना ने धरने का संचालन किया। इस दौरान पूर्व सरपंच रामावतार विश्‍नोई, अधिवक्ता सदराम विश्‍नोई, नरेन्द्र

डांगरा, सुखदेव, खियाराम, भगवानराम पंवार, लालाराम चावड़ा, दयाराम खिचड़, ताज मोहम्मद हिंदवाडा, चिमाराम चारण, नरीगराम साहू, सुखराम साहू, आसुराम, गंगाराम गोदारा, अमराराम विश्‍नोई, डांगर स्वामी, सुखदेव पुरोहित, किशनाराम जानी, भारमल राम खिलेरी, हरिराम खिलेरी, धोलाराम विश्‍नोई, लादूराम पंवार सहित कई ग्रामीण मौजूद थे।

>> सेवानिवृत्ति पर शिक्षिका का किया सम्मान

विदाई के मौके पर अध्यापिका ने बांटी नोटबुक

जागरूक टाइम्स संवाददाता बालोतरा। राजकीय उच्च माध्यमिक विद्यालय रेलों की छाणी बेरानाडी में नियुक्त अध्यापिका श्रीमती ज्योति सोनी के गौरवमय सेवा से सेवानिवृत्त होने पर विदाई दी गई। इस मौके पर श्रीमती सोनी ने सेवाकार्य के दौरान मिले स्नेह व सम्मान को देखते हुए विद्यालय में प्रधानाचार्य के लिए टेबल व सभी विद्यार्थियों को नोटबुक व पेन भेंट की। उन्होंने कक्षा 10वीं में प्रथम, द्वितीय, तृतीय स्थान प्राप्त करने वाले विद्यार्थियों को पुरस्कृत करने की घोषणा

की। विद्यार्थी अशोककुमार ने कहा कि ऐसी सहृदय शिक्षिका



का हमारे विद्यालय से विदा होना अपूर्ण क्षति है। विद्यालय परिवार की ओर से श्रीमती सोनी का माल्यार्पण व साफा पहनाकर अभिनंदन किया गया।



सड़क पर फैले गंदे पानी से आमजन परेशान

जागरूक टाइम्स संवाददाता सांचौर। शहर में इन दिनों सफाई व्यवस्था का हाल बदहाल है। नगर परिषद की ओर से सफाई व्यवस्था की नजर अंदाजी का नुकसान आमजन को उठाना पड़ रहा है। शहर के विश्‍नोई धर्मशाला के पास व श्रीजी मार्केट के पास गली में दिनों दिन गंदे पानी के सड़क पर फैलने से व्यापारियों और आने-वाले लोगों को खासी परेशानी का सामना करना पड़ रहा है। व्यापारी

श्रवण चौधरी ने बताया कि सड़क मार्ग पर गंदे पानी की समस्या लंबे समय से बनी हुई है। नगर परिषद को कई बार समस्या को लेकर अवगत करवाया गया है, परन्तु कोई सुध नहीं ले रहा है। सड़क पर गंदे पानी के फैलने से आमजन को परेशानी हो रही है। साथ ही मच्छरों का भी प्रकोप बढ़ गया है। व्यापारियों की ओर से सफाई व्यवस्था के सुचारू करवाने की मांग की गई है।



गोदाम में आग से लाखों के पाइप जलकर स्वाह

करीब छह साल पहले भी लगी थी आग

जागरूक टाइम्स संवाददाता बड़गांव। कस्बे में सब्जी मंडी के पास स्थित फव्वारा पाइप के गोदाम में बुधवार दोपहर अचानक आग लगने से लाखों के पाइप जलकर राख हो गए। सब्जी मंडी के पास पीथापुरा निवासी प्रकाश पुत्र मानाराम माली की दुकान से कुछ ही दूर गोदाम स्थित था जहां पाइप रखे हुए थे। जहां अज्ञात कारणों से आग लग गई। आस-पास

जिला स्तरीय खेलकूद प्रतियोगिता का समापन



जागरूक टाइम्स संवाददाता जालोर। स्वस्थ राष्ट्र-समृद्ध राष्ट्र शीम व फिट इण्डिया शीम के साथ जिलास्तरीय खेलकूद प्रतियोगिता का समापन राजकीय उच्च माध्यमिक विद्यालय के खेल मैदान किया गया। समारोह में मुख्य अतिथि जिला परिषद सदस्य छगनाराम माली ने युवाओं को नियमित खेल से शारीरिक व मानसिक विकास पर बल देते हुए राष्ट्रनिर्माण में योगदान देने की बात कही। जिला कौशल समन्वयक राधेश्याम वैष्णव ने कहा कि खेल न केवल शारीरिक और मानसिक विकास का माध्यम है, बल्कि अनुशासन और टीम वर्क का भी प्रतीक है।

नेहरू युवा केंद्र जिला सलाहकार समिति सदस्य हेमन्तसिंह बगोडिया ने प्रतिभागियों को अपने खेल कौशल को निखारने और राष्ट्रीय एवं अंतरराष्ट्रीय स्तर पर जिले का नाम रोशन करने के लिए प्रेरित किया। जिला युवा अधिकारी राजेन्द्र जाखड़ ने बताया कि कबड्डी में आहोर के नेहरू युवा मंडल जैतपुरा ने बागोड़ा के नेहरू युवा मंडल जैसावास टीम को हराकर विजयी हासिल की। रस्साकस्सी में जालोर की टीम चैंपियन बनी। 100 मीटर दौड़ पुरुष वर्ग में जीतेन्द्र कुमार प्रथम, दशरथ कुमार द्वितीय व उममेदराम तृतीय स्थान पर रहे। बालिका

वर्ग में दिव्या सोनी प्रथम, कुसुम सुथार द्वितीय व विजय लक्ष्मी तृतीय स्थान पर रही। 200 मीटर दौड़ पुरुष वर्ग में जितेन्द्र कुमार, संजय कुमार व कांतिलाल प्रथम द्वितीय व तृतीय स्थान पर रहे। वहीं बालिका वर्ग में कुसुम सुथार, दिव्या व दीपिका सेन ने प्रथम, द्वितीय व तृतीय स्थान प्राप्त किया। निर्णायक की भूमिका शारीरिक शिक्षक असलम खान, महबूब खान, नरेशकुमार, महेंद्रसिंह लम्बा, शिवदत्त शर्मा आदि ने निभाई। प्रियंका शर्मा, लेखा सहायक अमित सचदेवा, खसाराम माली, स्वयंसेवक खुनाथराम, प्रकाश कुमार व मनोहरसिंह आदि उपस्थित रहे।

धोबी समाज ने की श्मशान भूमि आवंटन की मांग



जागरूक टाइम्स संवाददाता सांचौर। क्षेत्र के धोबी समाज ने श्मशान की भूमि की मांग को लेकर एसडीएम दौलतराम चौधरी को सीएम के नाम ज्ञापन सौंपा। ज्ञापन में बताया कि धोबी समाज के लोग झेरडियावास में लंबे समय से रहते हैं। वर्तमान में खसरा संख्या 2298, 2299 और 2300 की जमीन श्मशान घाट के रूप में उपयोग की जा रही है। किन्तु अन्य किसी एक समाज के लोगों की ओर से इस श्मशान भूमि पर अपना अधिकार जमाया जा रहा है। धोबी समाज के लोगों को अंतिम संस्कार से रोका जा रहा है। समाज की ओर से भूमि आवंटन को लेकर मांग की गई। इस दौरान रमेशकुमार, अशोक कुमार, रूपचंद, विजयकुमार, प्रकाशकुमार, गोविंदकुमार, रविकुमार व राजेशकुमार सहित कई गणमान्य लोग मौजूद थे।

कल तक 36 ग्राम पंचायतों में जारी रहेंगे शिविर

जागरूक टाइम्स संवाददाता जालोर। जिले में डिजिटल पब्लिक इंफ्रास्ट्रक्चर (एग्रीस्टेक) योजना के तहत फार्मर रजिस्ट्री तैयार करने के लिए शिविर का आयोजन किया जा रहा है। जिला कलक्टर डॉ. प्रदीप के. गावडे ने बताया कि एग्रीस्टेक योजना के तहत जालोर जिले में 5 से 7 मार्च तक बादनवाड़ी, थांवला, सेदरिया बालोतान, सामुजा, बालवाड़ा, तड़वा, रायपुरिया, केशवना, सुराणा, थलवाड, डाबली, विराणा, राजीकावास, रामसीन, तवाव, पुरण, सेवड़ी, वाडा नया, बागोड़ा, नवापुरा ध्वेचा, नया मोरसीन, राह, कावतरा, लुणावास, जालेरा खुर्द, सेवाड़ा, जोडवास, रोपसी, नैनील, जैलातरा, कारोला, सरवाना, जोरादर, भीमगुड़ा, सांगडवा व केसुरी ग्राम पंचायत में शिविर का आयोजन किया जा रहा है। उन्होंने बताया कि किसानों को इस यूनिट आइडी नंबर के आधार पर पीएम किसान सम्मान निधि की किश्त के साथ फसल बीमा का लाभ प्राप्त करने में आसानी होगी। यूनिट फार्मर आइडी नंबर नहीं होने पर पीएम किसान सम्मान निधि का लाभ नहीं मिल सकेगा।

पंचायत स्तरीय जनसुनवाई आज

जागरूक टाइम्स संवाददाता जालोर। जिले में त्रिस्तरीय जनसुनवाई के तहत आमजन की परियोजनाओं एवं समस्याओं के समाधान के लिए जिले के सभी ग्राम पंचायत मुख्यालयों पर गुरुवार को पंचायत स्तरीय जनसुनवाई में बैठक का आयोजन किया जाएगा। जिला कलक्टर डॉ. प्रदीप के. गावडे ने बताया कि जनसुनवाई के दौरान आमजन की परियोजनाओं की सुनवाई कर उनका समाधान किया जाएगा।

किशोर न्याय समिति

अध्यक्ष 8 को जिले के दौरे पर

जागरूक टाइम्स संवाददाता जालोर। महिला एवं बालकों के प्रति होने वाले अपराधों की रोकथाम एवं संरक्षण के क्षेत्र में हो रहे कार्यों की समीक्षा के लिए राजस्थान उच्च न्यायालय जोधपुर के न्यायाधिपति एवं किशोर न्याय समिति के अध्यक्ष मनोज कुमार गर्ग की अध्यक्षता में शनिवार को कलेक्ट्रेट सभागार में बैठक का आयोजन किया जाएगा। इस दौरान बाल कल्याण क्षेत्र से जुड़े हुए स्टैंक होल्डर्स उपस्थित रहेंगे। न्यायाधिपति गर्ग बाल अधिकारिता व सामाजिक न्याय एवं अधिकारिता से संबंधित विभिन्न गृहों व विद्यालयों का भी निरीक्षण करेंगे।

उन्नत राजस्थान उन्नत

जालोर मेगा प्रदर्शनी आज

जागरूक टाइम्स संवाददाता जालोर। सांसद लुंबाराम चौधरी के मार्गदर्शन में जिला प्रशासन व स्वयंसेवी संस्था 'प्रयास' के संयुक्त तत्वाधान में गुरुवार को गिटाला रिसॉर्ट में उन्नत राजस्थान उन्नत जालोर प्रदर्शनी का शुभारम्भ किया जाएगा। शुभारंभ समारोह में सांसद लुंबाराम चौधरी, जसराज राजपुरोहित, जिला प्रशासन के अधिकारी व जनप्रतिनिधि एवं आम नागरिक भाग लेंगे। प्रदर्शनी में कृषि, रक्षा, शिक्षा क्षेत्र की नवीनतम तकनीकी योजनाओं, व्यवसाय, कौशल, औद्योगिक, प्रदर्शनी के 65 स्टॉल लगाए जाएंगे। प्रयास एगजिबिशन एजेंसी के निदेशक विनीश गुप्ता के संयोजन में भव्य रूप प्रदान किया जा रहा है। इनके लिए संयोजक प्रकाश छाजेड़ व मीडिया संयोजक डिम्पलसिंह चौहान को बनाया गया है।

वीर वीरमदेव राजकीय स्नातकोत्तर महाविद्यालय को मिला प्रशंसा पत्र

जागरूक टाइम्स संवाददाता जालोर। वीर वीरमदेव राजकीय स्नातकोत्तर महाविद्यालय को एनएसई से श्रेष्ठ ग्रेड प्राप्त होने पर डॉ. ओमप्रकाश बैरवा (आयुक्त) आयुक्तालय उच्च शिक्षा विभाग द्वारा प्रशंसा पत्र प्रदान किया गया। प्राचार्य अर्जुनसिंह उज्ज्वल ने बताया कि राष्ट्रीय मूल्यांकन एवं प्रत्यायन परिषद के त्रिसदस्यीय दल ने दिसम्बर माह में महाविद्यालय का भौतिक, अकादमिक (शैक्षणिक एवं गैर शैक्षणिक) गतिविधियों का गहन अध्ययन कर महाविद्यालय को बेहतरीन ग्रेडिंग दी। नैक निरीक्षण टीम ने महाविद्यालय के शैक्षणिक परिवेश को सराहा तथा महाविद्यालय भवन, खेल मैदान, हॉस्टल, पुस्तकालय एवं हरित वातावरण के साथ स्वच्छ परिसर को अनुकरणीय बताया। नैक टीम द्वारा करीब 20 वर्षों के बाद निरीक्षण किया गया। जिसके बाद कॉलेज को श्रेष्ठ ग्रेड मिला।

2025 : संघ की स्थापना का 100वां वर्ष

बिहार-बंगाल के चुनाव की प्लानिंग

संघ की बैठक 21-23 तक बेंगलुरु में, संघ के सैकड़ों पदाधिकारी रहेंगे मौजूद



नागपुर। आरएसएस प्रमुख मोहन भागवत का बिहार दौरा काफी अहम माना जा रहा है। बिहार चुनाव के संबंध में भी चर्चा होगी। बिहार चुनाव से संबंधित सभी सहयोगी संगठनों को कार्य करने का दिशा निर्देश भी तय किया जाएगा। 10 दिन का बंगाल प्रवास

की संभावना है। आरएसएस की अखिल भारतीय प्रतिनिधि सभा की बैठक बेंगलुरु में 21 से 23 मार्च के बीच होने जा रही है प्रतिवर्ष ये बैठक मार्च में होती है और हर तीन साल बाद यह बैठक चुनावी वर्ष के रूप में मानी जाती है। हर तीसरे वर्ष नागपुर में बैठक

» **संघ के सभी संगठन रहेंगे मौजूद**

आरएसएस के अखिल भारतीय प्रतिनिधि सभा में संघ के 45 प्रांत के साथ-साथ सभी क्षेत्र के क्षेत्र प्रमुख, प्रांत प्रमुख मौजूद रहते हैं। इसके अतिरिक्त संघ के सभी 32 सहयोगी संगठनों के पदाधिकारी भी मौजूद रहेंगे, जिसमें विश्व हिंदू परिषद, भारतीय मजदूर संघ, भारतीय किसान संघ, अखिल भारतीय विद्यार्थी परिषद, भारतीय जनता पार्टी, राष्ट्र सेविका समिति, जैसे सभी संगठन के पदाधिकारी मौजूद रहेंगे।

» **बैठक में ये गणमान्य शामिल रहेंगे**

इस बैठक में सरसंघवाल्क डाक्टर मोहन भागवत, सरकार्यावाह दत्तात्रेय होसबले, छह सह सरकार्यावाह क्रमशः डाक्टर कृष्ण गोपाल, कैसी मुछंद, अरुण कुमार, राम दत्त चक्रधर, आलोक कुमार और अतुल लिम्वय, सहित शारीरिक प्रमुख, बौद्धिक प्रमुख, व्यवस्था प्रमुख, सेवा प्रमुख, संपर्क प्रमुख, प्रचारक प्रमुख, अखिल भारतीय कार्यकारिणी सदस्य, अखिल भारतीय आमंत्रित सदस्य मौजूद रहेंगे।

संपन्न होती है। पिछले वर्ष यह बैठक नागपुर में हुई थी और इस वर्ष यह बैठक बेंगलुरु में हो रही है। भाजपा अगर अपने नए अध्यक्ष का चुनाव 20 मार्च तक कर लेती है तो पूरी संभावना है कि इस बैठक में नए अध्यक्ष शामिल होंगे।

यह संघ की स्थापना का 100वां वर्ष है। ऐसे में इस बैठक में मुख्य रूप से संघ के अगले वर्ष के कार्यक्रमों के संबंध में विचार होगा। विजयादशमी 2025 से विजयदशमी 2026 तक संघ अपना शताब्दी वर्ष मनाएगा।

आईएस हमेशा आईपीएस, एफएफएस

पर रौब दिखाते : सुप्रीम कोर्ट



नई दिल्ली। सुप्रीम कोर्ट में बुधवार को हुई एक अहम सुनवाई में भारतीय प्रशासनिक सेवा (आईएसएस), भारतीय पुलिस सेवा (आईपीएस) और भारतीय वन सेवा (आईएफएस) के बारे में विस्तार से अधिकारियों के बीच चल रही अहंकार की लड़ाई का जिक्र हुआ। जस्टिस बीआर गवई और जस्टिस ऑगस्टीन जॉर्ज मसीह की पीठ इस मामले की सुनवाई कर रही थी। दोनों जजों की पीठ ने कहा कि आईएसएस अधिकारी

हमेशा आईपीएस और आईएफएस अधिकारियों पर अपना वर्चस्व दिखाने की कोशिश करते हैं। ये बात मैं सरकारी वकील और न्यायाधीश के रूप में अपने अनुभवों के आधार पर कह रहा हूं। ये संघर्ष सभी राज्यों में है। आईपीएस और आईएफएस के बीच इस बात को लेकर नाराजगी है कि एक ही कैडर से होने के बावजूद उन्हें क्यों आर्चएस की ही बातों को सुननी चाहिए। अदालत बुधवार को पर्यावरण से जुड़े एक मामले की सुनवाई कर रही थी। जहां आईएसएस अधिकारियों ने वन अधिकारियों को अपने आदेश का पालन करने को कहा था। केंद्र सरकार सॉलिसिटर जनरल तुषार मेहता ने अदालत को आश्वासन दिया है कि वह अधिकारियों के बीच इस तरह के आंतरिक संघर्षों को सुलझाने का प्रयास करेंगे।

ट्रम्प के टैरिफ लगाने पर चीन की धमकी

कहा, अमेरिका जंग चाहता है तो यही सही, हम आखिर तक लड़ने को तैयार



बीजिंग। अमेरिका में चीन के दूतावास ने बुधवार को बयान जारी कर कहा, अगर अमेरिका जंग ही चाहता है तो जंग ही सही, फिर चाहे ट्रेड वॉर हो या फिर किसी दूसरे तरह की जंग। हम आखिर तक लड़ने के लिए तैयार हैं। चीन के विदेश मंत्रालय के प्रवक्ता लिन जियान ने कहा कि चीन किसी धमकी से नहीं डरता। हम पर धौंस जमाना काम नहीं करता। दबाव, जबरदस्ती या धमकी चीन से निपटने का सही तरीका नहीं है।

दो महीने में दूसरी

बार लगाया टैरिफ

अमेरिका ने फरवरी की शुरुआत में चीन पर 10 प्रतिशत टैरिफ लगाया था। इसके एक महीने बाद ट्रम्प सरकार ने फिर चीन पर 10 प्रतिशत टैरिफ लगाने का ऐलान किया। प्रवक्ता लिन जियान ने एक्स पर लिखा कि अमेरिका फेंटेनाइल (ड्रग) मुद्दे पर हर तरह की झूठी जानकारी फैला रहा है, चीन को बदनाम कर रहा है और बलि का बकरा बना रहा है। फेंटेनाइल के बहाने से चीनी सामानों पर टैरिफ बढ़ा रहा है। ऐसे कदम अनुचित हैं और इससे किसी का भी भला नहीं होगा।

» **चीन बोला, फेंटेनाइल संकट के लिए अमेरिका खुद जिम्मेदार**

लिन जियान ने कहा कि चीन की स्थिति साफ है। हम फेंटेनाइल के बहाने चीन पर दबाव डालने, उसे धमकाने और ब्लैकमेल करने का विरोध करते हैं। हम अमेरिका से अपील करते हैं कि वे अपने हितों को ध्यान में रखकर सही कदम उठाएं। प्रवक्ता लिन जियान ने यह भी कहा कि चीन, फेंटेनाइल पर सख्ती के लिए काफी पहले से कदम उठा रहा है। चीन ने 2019 में ही फेंटेनाइल से जुड़े दवाओं को मादक दवाओं की लिस्ट में शामिल किया था। तब चीन ऐसा करने वाला पहला देश बना था। लिन जियान ने एक और पोस्ट में कहा कि अमेरिका के भीतर फेंटेनाइल संकट के लिए कोई और नहीं, बल्कि अमेरिका ही जिम्मेदार है। अगर अमेरिका सच में फेंटेनाइल मुद्दे को सुलझाना चाहता है, तो उसे चीन से बात करनी चाहिए और एक-दूसरे को बराबरी का दर्जा देना चाहिए।

» **2 अप्रैल से जैसे को तैसा टैरिफ लगाएंगे ट्रम्प**

ट्रम्प ने बुधवार सुबह अमेरिकी कांग्रेस के जॉइंट सेशन को संबोधित किया। उन्होंने 2 अप्रैल से दुनियाभर में जैसे को तैसा टैरिफ लगाने का ऐलान किया। उन्होंने कहा कि जो भी हम पर जितना टैरिफ लगाएगा, हम भी उन पर उतार देंगे। ट्रम्प ने हंसते हुए कहा कि मैं इसे 1 अप्रैल को लागू करना चाहता था, लेकिन फिर लोग इसे अप्रैल फूल समझते। ट्रम्प ने कहा कि उनके प्रशासन के तहत, अगर कोई कंपनी अमेरिका में अपना प्रोडक्ट नहीं बनाएगी, तो उसे टैरिफ देना होगा। कुछ मामलों में, यह टैरिफ बहुत बड़ा होगा। उन्होंने कहा कि दूसरे देश अमेरिका पर भारी टैक्स और टैरिफ लगाते हैं, जबकि अमेरिका उन पर बहुत कम लगाता है। यह बहुत अन्यायपूर्ण है। दूसरे देश दूधकों से हम पर टैरिफ लगाते आ रहे हैं, अब हमारी बारी है।

उपमुख्यमंत्री दिया कुमारी को

आईफा अवार्ड्स समारोह में शामिल होने के लिए आयोजकों ने दिया निमंत्रण



जागरूक टाइम्स संवाददाता जयपुर। उपमुख्यमंत्री दिया कुमारी को आईफा अवार्ड्स समारोह के आयोजकों ने बुधवार को सचिवालय में मुलाकात कर, समारोह में शामिल के लिए निमंत्रण दिया। आईफा अवार्ड्स आयोजन समिति के सदस्य

सब्बास जोसेफ, कविता वकील ने 8 एवं 9 मार्च को जयपुर में आयोजित होने वाले आईफा समारोह में उपमुख्यमंत्री को गरिमामयी उपस्थिति के लिए अनुरोध किया। इसके साथ ही उन्होंने उपमुख्यमंत्री दिया कुमारी को सम्पूर्ण कार्यक्रम को जानकारी भी दी।

दो-दो बार फेल हुए थे राजीव गांधी: मणिशंकर अय्यर

बीजेपी ने सोशल मीडिया पर शेयर किया वीडियो

नई दिल्ली। कांग्रेस को एक बार फिर मणिशंकर अय्यर वाला डंक चुभा है। वरिष्ठ नेता का एक इंटरव्यू उन्हें विवादों में ले आया। इस बार उनका बयान किसी विरोधी नेता पर नहीं, अपनी ही पार्टी के पूर्व प्रधानमंत्री राजीव गांधी पर है। अय्यर ने एक इंटरव्यू में कहा कि राजीव गांधी एक एयरलाइन पायलट थे, लेकिन उनकी शिक्षा को लेकर गंभीर सवाल उठते हैं। उन्होंने कहा, कैंब्रिज में फेल होना मुश्किल होता है, क्योंकि यूनिवर्सिटी छात्रों को पास करने की पूरी कोशिश करती है। फिर भी राजीव गांधी फेल हो गए। इसके बाद वे इंपीरियल कॉलेज लंदन गए, वहां भी असफल रहे। बीजेपी नेता अमित मालवीय ने बुधवार को अपने आधिकारिक 'X' हैंडल



पर एक वीडियो साझा किया। अय्यर के इस बयान से कांग्रेस को असहज स्थिति का सामना करना पड़ रहा है।

कांग्रेस जिन राजीव गांधी को देश में 'सूचना क्रांति का जनक' बताती है, अय्यर के मुताबिक, वे उन्हें क्राफ्टफाइंड नहीं थे। अय्यर ने उनकी शैक्षणिक योग्यता पर सवाल उठाते हुए कहा कि उन्हें हैरानी होता है कि ऐसे व्यक्ति को भारत का प्रधानमंत्री कैसे बना दिया गया। अय्यर की टिप्पणियों पर कांग्रेस सांसद कुंवर दानिश अली ने कहा, 'राजीव गांधी को देश में आईटी क्रांति और आधुनिकीकरण लाने के लिए याद किया जाता है। उन्होंने पंचायती राज व्यवस्था की भी शुरुआत की थी।'

बोफोर्स घोटाला

प्राइवेट जासूस को खोजें और पूछताछ करें

सीबीआई ने अमेरिका को भेजा पत्र

नई दिल्ली। बोफोर्स घोटाला मामले में भारत की केंद्रीय जांच ब्यूरो यानी सीबीआई ने अमेरिका को 'लेटर ऑफ रोगेट्री' भेजा है। सीबीआई ने अमेरिका से जासूस माइकल हर्शमैन को ढूंढने और उनसे पूछताछ की प्रक्रिया शुरू करने की अपील की है। माइकल हर्शमैन ने एक न्यूज चैनल पर दावा किया था कि वे 64 बोफोर्स तोप घोटाले की जांच में मदद कर सकता हैं। भारत में बोफोर्स घोटाला 1980 के दशक के सामने आया था। इस दौरान तत्कालीन राजीव गांधी सरकार पर घोटाले के आरोप लगे थे। दिल्ली की अदालत के आदेश पर अक्टूबर 2024 में अमेरिका को पत्र रोगेटरी भेजने की प्रक्रिया

शुरू हुई थी। इसमें अमेरिकी नागरिक के टीवी इंटरव्यू को जांच का आधार बनाया गया है। प्रशासनिक स्वीकृतियों के कारण इसे पूरा होने में 90 दिन लग सकते हैं। भारत के एक टीवी चैनल को दिए इंटरव्यू में बोफोर्स घोटाले पर अनियमितताओं का दावा किया गया था। इन दावों की सत्यता की जांच के लिए अमेरिका में जांच जरूरी मानी गई है। दिल्ली की अदालत ने सीबीआई के आवेदन को स्वीकार किया है। इसके बाद अमेरिका की न्यायिक प्राधिकरण को रोगेट्री पत्र भेजा गया है। अमेरिका से दस्तावेज, गवाहों के बयान और अन्य जरूरी सबूत जुटाने का अनुरोध किया जाएगा।

शहबाज शरीफ ने ट्रम्प को

शुक्रिया कहा, यूएस प्रेसिडेंट ने आज पाकिस्तान की तारीफ की थी

इस्लामाबाद। पाकिस्तानी प्रधानमंत्री शहबाज शरीफ ने अमेरिकी राष्ट्रपति डोनाल्ड ट्रम्प को शुक्रिया कहा है। ट्रम्प ने आज अमेरिकी कांग्रेस (संसद) को संबोधित करते हुए कहा था कि 2021 में अफगानिस्तान से आतंकियों ने 13 अमेरिकी सैनिकों की हत्या कर दी थी। उन्हें पकड़ने में पाकिस्तान सरकार ने मदद की थी। शहबाज शरीफ ने कहा अमेरिकी राष्ट्रपति ने आज 2021 के काबुल एयरपोर्ट बम विस्फोट में शामिल आतंकवादी मोहम्मद शरीफुल्लाह को गिरफ्तार करने में पाकिस्तान के सहयोग का जिक्र किया। शरीफुल्लाह की गिरफ्तारी में पाकिस्तान के रोल को स्वीकार करने और उसकी तारीफ करने के लिए ट्रम्प को धन्यवाद। पाकिस्तान ने हमेशा से आतंकवादियों के खिलाफ कार्रवाई करने में जरूरी रोल निभाया है। हमारा मुकसद है कि आतंकवादी किसी दूसरे देश के खिलाफ काम करने के लिए हमारी जमीन का इस्तेमाल न कर सकें।

कर्ण नरेन्द्र कृषि विश्वविद्यालय का दीक्षांत समारोह आयोजित

कृषि उत्पादों के प्रसंस्करण के साथ प्रभावी विपणन के लिए कार्य हो, प्राकृतिक खेती को बढ़ावा दिया जाए: राज्यपाल

जागरूक टाइम्स संवाददाता जयपुर। राज्यपाल एवं कुलाधिपति हरिभाऊ बागडे ने कहा है कि कृषि उत्पादों के प्रभावी वितरण के लिए उनके प्रसंस्करण के लिए कार्य किए जाने पर भी जोर दिया। उन्होंने कहा कि जल को बचाना ही उसका निर्माण है। उन्होंने कहा कि रासायनिक उर्वरकों के प्रयोग से होने वाली खेती से केसर जैसे भयावह रोग बढ़ रहे हैं। भूमि की उर्वरा शक्ति नष्ट हो रही है, पर्यावरण प्रदूषण से जलवायु परिवर्तन के संकट बढ़ रहे हैं। इससे बचने लिए प्राकृतिक खेती की ओर लौटने की आवश्यकता है। राज्यपाल बागडे बुधवार को श्री कर्ण नरेन्द्र कृषि विश्वविद्यालय के सातवें दीक्षांत समारोह में संबोधित कर रहे थे। उन्होंने कहा कि कृषि शिक्षा के अंतर्गत रोजगारपरक व्यावसायिक पाठ्यक्रमों की शिक्षा प्रदान की जाए। उन्होंने दीक्षांत समारोह में 11 स्वर्ण पदक प्राप्त करने वालों में छात्राओं की संख्या



10 होने पर प्रसन्नता जताते हुए कहा कि छात्राओं की यह भूमिका उत्साह जगाने वाली है। उन्होंने कहा कि महिला शिक्षा से ही राष्ट्र विकास के पथ पर तेजी से अग्रसर हो सकता है। कृषि में महिला शिक्षा को सभी स्तरों पर बढ़ावा दिया जाए। उन्होंने कृषि क्षेत्र में नवीनतम शोध, तकनीकी विकास और जलवायु परिवर्तन के प्रभावों के बारे में जागरूकता का प्रसार करने का भी आह्वान

किया। उन्होंने कृषि विश्वविद्यालयों को कम पानी में अधिक उपज वाली फसलों को लेने, सूखा सहन करने वाली, उच्च तापमान सहनशील, और जलवायु अनुकूल कृषि प्रौद्योगिकियों के लिए कार्य किए जाने पर जोर दिया। उन्होंने विद्यार्थियों को पारंपरिक भारतीय उत्पादन के पेटेंट के लिए भी प्रोत्साहित किए जाने पर जोर दिया। आरंभ में राज्यपाल ने विश्वविद्यालय के

छात्र-छात्राओं को पदक और उपाधियां प्रदान की। उन्होंने विश्वविद्यालय प्रागति प्रतिवेदन और अन्य प्रकाशनों का भी लोकार्पण किया। उन्होंने विद्यार्थियों को खूब पढ़ने और आगे बढ़ते हुए 'विकसित भारत' में भागीदारी निभाने का भी आह्वान किया। विश्वविद्यालय के कुलपति प्रो. बलराज सिंह ने विश्वविद्यालय गतिविधियों का प्रतिवेदन प्रस्तुत किया।